

Tepusultan

پیر میسور

شہید

ظہیر سلطان

آغا شرف

11 B

پروسلطان

آغا اشرف

طنے کا پتہ

بخزینہ علیہ وادبہ © الکریم مارکیٹ. اردو بازار لاہور
فون: ۴۳۱۴۱۶۹۱

شعاع ادب چونک و انارکلی مسلم مسجد لاہور

مجله حقوق ملحق پبلسٹرز محفوظ ہیں

102318

ناشر..... محمد نامہ

پر منتظر..... زاہد بشیر پورسین

کتابت..... تسنیم ارشد پیرا

قیمت... 30 روپے

1995ء

سلطان ابو الفتح علی ٹیپوش شہید
 اتحاد بین المسلمین کا سب سے پہلا داعی
 جس نے اس حقیقت کو سب سے پہلے محسوس کیا کہ دنیا بھر کے مسلمان
 کی نجات کا راز آپس کے اتحاد و یگانگت میں مضمر ہے۔ !!!

”شیر کی ایک دن کی زندگی گیدڑ کی
سوسال کی زندگی سے بہتر ہے“

آسٹریا سلطانیہ شہید

سلطان ٹیپو کی شکست دراصل ہندوستان کی آزادی کا خاتمہ تھا!
 برصغیر ہندوپاک کی آئندہ نسلیں ٹیپو کی یاد کو ہمیشہ عزیز رکھیں گی۔ اس
 ٹیپو کو جو شہر ہی ٹیپو تھا!! بہادر ٹیپو تھا۔ شہید ٹیپو تھا!!
 جو بہادروں کی طرح اپنے وطن کی حفاظت کرتا ہوا شہید ہوا۔ جس نے
 جان دے دی آزادی کے پرچم کو ہاتھ سے نہ دیا۔

عین اس وقت

جبکہ دونوں وقت مل رہے تھے

اور

آفتاب شفق کی سرخیوں میں ڈوب رہا تھا سلطنت خدا داد کا ہر
منیر اور حریت کا بڑا عظیم سلطان ٹیپو شہید سرنگا پٹم کی دیواروں پر اپنی حریت
بھری الوداعی نگاہیں ڈالتا ہوا ہمیشہ کے لیے اپنے خون کی سرخیوں میں غروب
ہو گیا۔


ٹیپو سلطان کی جگہ کوئی اور کمزور دل اور ضمیر فروش حکمران ہوتا تو وہ انگریزوں کی اطاعت قبول کر کے اپنا تخت و تاج بچا لیتا۔ مگر ٹیپو سلطان کی غیرت نے اس ذلت و رسوائی کو برداشت کرنے سے انکار کر دیا اور وہ زندگی بھر ناموافق حالات کا مقابلہ کرتا رہا اس نے غلامی کی زندگی پر موت کو ترجیح دی اور جنگ آزادی میں مردانہ وار جام شہادت نوش کیا۔

ٹیپو سلطان کی موت محض ایک بلند بہت مجاہد اور ایک شیر دل فرمانروا
کی موت نہ تھی بلکہ اس کے ساتھ حفاظتِ وطن کا ہر سنگامہ مر گیا وہ فولادی
بند ٹوٹ گیا جو برسوں اجنبی اقتدار کے سیلاب کو بے باکانہ ملک بھر میں
بچھا جانے سے روکے رہا

وہ آتش کدہ بجھ گیا جس سے عشقِ آزادی کے شعلے بگاتا رہتے رہے
اور سرزمینِ وطن کو زندگی کی حسرت بخشے رہے۔ یہ ایک فرد کی موت نہ تھی
بلکہ ہندوستان کے جہاد و استقلال کی موت تھی۔



ٹیپو سلطان کی ذات میں خدمتِ اسلام اور وطن دوستی کے جذبات
 پورے توازن کے ساتھ جمع ہو گئے تھے نہ ان کو اسلام کی محبت نے وطن کی
 آزادی سے غافل کیا اور نہ وطن کی آزادی کے شوق میں وہ اسلام کی خدمت
 سے غافل ہوئے!






سلطان شیو کی موت وہ موت ہے جو عاشقوں کو آئی ہے۔

یہ موت راہ حق کی انتہا ہے اور عشق کے میدان جنگ میں عاشق کی آخری تکبیر

مومن نہر وقت مرنے کے لیے تیار رہتا ہے


موت جس رنگ میں بھی آئے اسے لیک کہتا ہے۔





سلطان ٹیپو شہید شہیدانِ محبت کا علمبردار ہے مشرقی ممالک کی آناوی
اس کی ذات سے وابستہ تھی۔ آج دنیا میں اس کا نام چاند و سورج سے زیادہ
روشن ہے اور

اس کی قبر کی مٹی آج بھی بڑھنے کے کروڑوں رسمی مسلمانوں سے کہیں
زیادہ زندگی کے خواص و آثار اپنے اندر رکھتی ہے۔





عشق و آزادی بہارِ زلیبت کا سامان ہے
 عشق میری جان آزادی میرا ایمان ہے
 عشق پر کروں فدا میں اپنی ساری زندگی
 لیکن آزادی پہ میرا عشق بھی قربان ہے۔



وہ جس کے نام سے ڈرتے تھے پیکان فرنگ
جلانہ سامنے اس کے کبھی چراغ فرنگ

ترتیب

- ۱۔ پیش لفظ
- ۲۔ ٹیپو سلطان کے خاندانی حالات
- ۳۔ ٹیپو سلطان کے فوجی معرکے
- ۴۔ مرہٹوں اور انگریزوں کی سازش
- ۵۔ میسور کی تیسری جنگ
- ۶۔ غداران وطن
- ۷۔ میسور کی چوتھی لڑائی
- ۸۔ میسور پر حملہ
- ۹۔ ٹیپو سلطان کی شہادت
- ۱۰۔ ٹیپو سلطان کی شہادت کی عید
- ۱۱۔ شیر میسور

۱۵

۱۸

۲۵

۳۸

۴۶

۵۲

۶۵

۷۳

۸۷

۹۷

پیش لفظ

شخص حیثیت سے سلطان ٹیپو ایک بہترین آدمی تھا، سلطانی و بادشاہی کے اختیارات رکھنے کے باوجود وہ خدا سے ڈرتا تھا۔ اسلامی قانون کا احترام ملحوظ رکھتا تھا۔ قانون کی خلاف ورزی سے اس نے اکثر گریز و پرہیز کیا۔ اپنے وعدوں کی پابندی کی۔ رعایا کے ساتھ عدل و انصاف سے پیش آیا۔ خلق خدا کے ساتھ رحم کا برتاؤ کیا غیر مسلم کو اس کی حفاظت میں تھے۔ ان سے انتہائی رواداری اور فیاضی کا سلوک کیا۔ ایک مسلمان حکمران کے اصلی فرائض بڑی حد تک بجالانے کی کوشش کی۔ غیر مہذب لوگوں کو جانوروں سے انسان بنایا۔ تعلیم پھیلانی۔ بد اخلاقیوں کو دور کرنے کی کوشش کی غلط رسموں و واجوں کو مٹانے میں اپنا پورا زور صرف کیا۔ لڑائیوں میں اپنے دشمنوں تک سے وہ برتاؤ کیا جس کی ہدایت اسلام نے دی ہے

سیاسی تدبیر اور حسن تدبیر کے لحاظ سے بھی ٹیپو سلطان کوئی معمولی

درجہ کا انسان نہیں تھا۔ ہندوستان میں وہ پہلا آدمی تھا جس نے بحری بیڑے کی اہمیت کو محسوس کیا۔ ہندوستان میں وہ ایک ہی شخص تھا جس نے انگریزی امپیریلزم کے بڑھتے ہوئے اثر کے اثرات پوری طرح محسوس کیے اور ان کو روکنے کے لیے بہترین سیاسی اور حسرتی تدبیریں جو اس وقت ممکن تھیں استعمال کیں۔

سلطان شہید کے سیاسی تدبیر کا یہ بھی ایک ثبوت ہے کہ اس نے ایک طرف صنعت اور تجارت کے ذریعہ سے اپنی سلطنت کی معاشی طاقت مضبوط کرنے کی کوشش کی اور دوسری طرف گرد و نواح کے مسلمانوں کو دعوت دی کہ وہ سمت کر اس کی سلطنت میں جمع ہو جائیں اور پھر جس طرح سلطان نے مغربی قوموں کی باہمی کشمکش سے فائدہ اٹھانے اور مسلمان ریاستوں کو متحد کر کے بیرونی حملہ آوروں کا مقابلہ کرنے کی کوششیں کیں اور سلطان کی سیاسی دور بینی پر دلالت کرتی ہے۔

مگر ان تمام قابلیتوں کے باوجود وہ ناکام رہا اور اس لیے ناکام رہا کہ یہ سب خوبیاں محض ایک شخص کی ذاتی تھیں۔ اجتماعی نہ تھیں۔ ہندوستان کے عام باشندے اور خود مسلمان قوم کے جمہور، اخلاقی حیثیت سے پوری طرح بگڑ چکے تھے ان کے اندر کوئی اجتماعیت نہ تھی۔ کسی باہمی وفاداری کے رشتہ میں وہ بندھے ہوئے نہ تھے درحقیقت فرد فرد الگ تھا اور ہر فرد اپنی

ذات کے سوا کسی کا وفادار نہ تھا
 دوسری طرف انگریزی قوم تھی جس میں اخلاقی حیثیت سے کتنے
 ہی عیب تھے لیکن قوم کے ساتھ وفاداری میں وہ سب ثابت قدم
 تھے اس اعتبار سے ٹیپو سلطان اور انگریزوں کا مقابلہ ایک شخص اور
 اور ایک قوم کا مقابلہ تھا جس میں اس کے بہترین دوست، خدایان
 وطن میر صادق، میر غلام علی لشکر، میر قمر الدین اور میر معین الدین
 پورنیا میر قاسم علی، بدر الزمان نائطہ اس کے دشمن تھے۔ آسٹین
 کے ساہن تھے، جو کسی نہ کسی طرح سلطان ٹیپو کی شہادت کے دن ہی
 مارے گئے۔ ان خدایوں نے دنیا کی وقتی خوشیوں کی خاطر نہ صرف
 اپنے ایک محسن بلکہ اپنے عزیز وطن سے غداری کر کے آخرت کا ابدی
 عذاب خریدا۔ آنے والی نسلیں ہمیشہ ان لوگوں پر لعنیں بھیجتی رہیں گی

جعفر ازبگال صادق از دکن
 ننگ ایماں ننگ دیں ننگ وطن

ٹپو سلطان کے خاندانی حالات

شہید حریت سلطان ابوالفتح علی ٹپو کا تعلق جیلے سپاہیوں کے وطن پنجاب سے تھا۔ آپ کا پرورداد نقل مکانی کر کے جگرگ میں جا بسے تھے۔

سلطان کے دادا نے راجہ میسور راج وڈیار کی فوج میں ایک سپاہی کی حیثیت سے ملازمت اختیار کی۔ اور ان کے انتقال کے بعد سلطان کے نامور والد اور سلطنت خداداد کے بانی سلطان حیدر علی نے بھی ایک معمولی سپاہی کی حیثیت سے زندگی کی ابتداء کی قدرت کی طرف سے حیدر علی کو وہ تمام سپاہیانہ اوصاف ملے تھے جو ایک کامیاب انسان کے لیے ضروری ہیں چنانچہ انہوں نے تھوڑے عرصہ ہی میں اپنی دلیری اور تدبیر سے راجہ کو اپنی اہمیت کا احساس دلایا تو اس نے

انہیں ڈنڈیکل کا گورنر بنا دیا۔

دلی کی مغلیہ سلطنت کے کمزور پڑ جانے سے مرہٹے اپنے آپ کو بہت بڑی فوجی طاقت سمجھنے لگے تھے اور ان کے سر پھرے سردار پلوڑے ہندوستان پر حکومت کرنے کے خواب دیکھ رہے تھے۔ شہنشاہ دلی اور دوسرے چھوٹے بڑے مسلمان حکمرانوں کو پریشان کرنا ان کا خاص مقصد تھا لیکن ملک گیری کی ہوس نے ان کو ہم مذہب ہندو حکمرانوں کا بھی دشمن بنا دیا تھا ان دنوں میسور ایک چھوٹی سی ریاست تھی ۱۷۶۱ء میں مرہٹوں نے اسے ترنوالہ سمجھ کر چھوڑ چھا شروع کر دی۔ راجہ کو خطرے کا احساس ہوا تو اس نے غور و فکر کے بعد حیدر علی کو اپنی فوج کا سپہ سالار بنا کر مرہٹوں کے مقابلے کے لیے روانہ کیا اور اس کی امید کے عین مطابق حیدر علی نے مرہٹوں کو میسور کی سرحد سے مار بھگایا لیکن دشمن کا خطرہ ٹلنے ہی دربار میسور میں حیدر علی کے خلاف سازشیں شروع ہو گئیں راجہ میسور کی ایک رانی اور ایک ہندو سردار کھنڈے راؤ نے اس سازش میں نمایاں پارٹ ادا کیا۔ اور حیدر علی کے مسلمان ہونے کا بہانہ بنا کر خود راجہ کو بھی اس سے بدظن کر دیا سب کے صلاح مشورے سے یہ طے پایا کہ جب حیدر علی سرنگاپٹم آئے تو اس کی قیام گاہ کو چپکے سے آگ لگا دی جائے لیکن

حیدر علی کو اس سازش کا علم ہو گیا اور وہ اپنے بیوی بچوں کو خدا کے سپرد کر کے رات کی تاریکی میں سرنگاٹیم سے نکل گیا۔ اپنے ذلیل منصوبے میں ناکام رہنے کے بعد کھنڈے راد اپنے اعصاب پر قابو نہ پاسکا اور راجہ کی اجازت سے فوج کو حیدر علی کو گرفتار کرنے کے لیے

روانہ کیا۔

کوئی معمولی آدمی ہوتا تو اس مصیبت میں ہمت ہار بیٹھتا لیکن حیدر علی نے اپنے چند جانثاروں کو جمع کر کے میسور کی فوج کا مقابلہ کیا اور اسے شکست دے کر سرنگاٹیم پر قبضہ کر لیا اس طرح راجہ میسور کی ناقابلت اندیشی، مذہبی جنون اور احسان فراموشی کے باعث قدرت نے مظلوم رعایا کی دیکھ بھال کا فرض حیدر علی کے سپرد کیا وہ سپہ سالار سے ریاست میسور کا تاجدار بن گیا۔

ٹیپو کی پیدائش

حیدر علی کی اولاد نہ تھی۔ ٹیپو مستان شاہ نے دعائ مانگی۔ دعا قبول ہوئی۔ دسمبر ۱۷۵۷ء میں حیدر علی کی چہتی بیوی فخر النساء کے بطن سے شہزادہ بمقام دیون ہلی پیدا ہوا۔ ٹیپو مستان کے نام مناسبت سے شہزادے کا نام فتح علی ٹیپو رکھا گیا حیدر علی نے اپنے بچے کی تعلیم و تربیت میں کوئی کسر نہ اٹھا رکھی عزلی فارسی کی تعلیم کے ساتھ ساتھ فن سپہ گری اور شہسواری کے لیے بھی نہایت قابل اتالیق مقرر کئے گئے۔ چنانچہ پندرہ برس کی عمر میں ٹیپو ہر قسم کے علم و فنون میں ماہر ہو گیا ٹیپو کی عمر سات آٹھ سال کے لگ بھگ تھی وہ سرنگا پٹم میں اپنے ہمجویوں کے ساتھ کھیل رہا تھا کہ ایک خدا رسیدہ فقیر اس طرف سے گزرا اس نے ٹیپو کو دیکھا اور کہا۔

رہا ایک دن تو میسور کا بادشاہ بنے گا۔ اس وقت اس جگہ ایک ایسی عظیم الشان مسجد بنوائے جو صدیوں تک یادگار رہے
ٹیپو نے مسکرا کر جواب دیا۔

وہ جب میں بادشاہ بنوں گا تو ضرور ایسا کروں گا
فقیر کی پیشین گوئی صحیح ثابت ہوئی اور ٹیپو نے اسی جگہ ایسی شاندار مسجد تعمیر
کہانی جو آج بھی اس کی عظمت و شوکت کا افسانہ دہرا رہی ہے۔
ٹیپو آغاز شباب ہی میں ایک لائق جرنیل بن گیا جب اس کی عمر اکتیس برس
کی تھی تو حیدر علی نے اسے آٹھ ہزار سوار فوج کے ساتھ مرہٹوں کے
مقابلہ کے لیے بھیجا۔

ٹیپو نے دریائے کاویری کے کنارے ڈیرے ڈالے۔ اس وقت مرہٹ
فوج دھرم پوری میں لوٹ مار کر رہی تھی ٹیپو موقع کے انتظار میں تھا
جب لوٹ کا مال ہاتھی گھوڑوں پر لاداجا رہا تھا ٹیپو بھی مرہٹوں کا
بھیس بدل کر ان میں شامل ہو گیا اور کسی کو کانوں کان خبر نہ ہوئی۔
اچانک ٹیپو کے حکم سے مرہٹ فوج پر گولیاں چلانی گئیں اس
ناگہانی حملے سے مرہٹے بولکھلا کر بھاگے اور لوٹ کا سب مال بھی وہاں
چھوڑ گئے۔

ٹیپو مال غنیمت میں چار ہزار گھوڑے اور زر و مال سے لدے ہوئے سینکڑوں

102318

ہاتھی اور اونٹ لے کر واپس ہوا۔

حیدر علی کو لڑائی سے ذرا فرصت ہوئی تو ٹیپو کی شادی کی رسم ادا کی گئی اس کی والدہ کی خواہش تھی کہ اس کی شادی خاندان کے ایک بزرگ لالہ میاں کی دختر رقیہ بانو سے ہو اور حیدر علی امام بخش نائٹ کے لڑکی سے رشتہ کرتا چاہتا تھا چنانچہ ایک ہی دن دونوں لڑکیوں سے سلطان ٹیپو کا نکاح پڑھایا گیا۔

اس وقت ٹیپو کی عمر ۲۳ سال کی تھی شادی کے تھوڑے ہی عرصہ بعد حیدر علی کو انگریزوں سے جنگ پیش آئی جس میں نظام اور مرہٹے بھی انگریزوں کے ساتھ تھے ٹیپو نے اتحادیوں کو ہر محاذ میں شکست دی۔ ۱۷۸۲ء میں جب ٹیپو پائین گھاٹ کے گرد نواح میں لڑ رہا تھا اس کو نواب حیدر علی کی وفات کی خبر پہنچی۔ حیدر علی اس وقت اپنی فوج کے ساتھ ارکاٹ کے قریب تیچمہ زن تھا۔ حیدر علی کی نعش کو تحفیہ طور پر سرنگاٹیم پہنچایا گیا ٹیپو بھی جنگ ختم کئے بغیر سرنگاٹیم کی جانب روانہ ہوا اور وہاں پہنچ کر تخت حکومت پر جلوہ افروز ہوا۔ میر صادق وزیر اعظم اور بہار نیا وزیر مال مقرر ہوئے۔

تخت نشینی کے موقع پر ملک کے مختلف گوشوں میں خطوط اور فرمان روانہ کئے گئے نظام الملک اور دربار پونا کی طرف سے بھی شہسہا تھنے

سے کر سفیر حاضر ہوئے

ٹیمپو سلطان جیب تحت حکومت پر جلوہ افروز ہوا تو اس نے فوجی سامان کا جائزہ کا حکم دیا، اس حکومت کے مطابق سب چیزوں کا شمار کیا گیا جن کی مختصر فہرست یہ ہے

ہاتھی نو سو

لھوٹے ساٹھ ہزار

اونٹ چھ ہزار

بندوقیں چھ لاکھ

تلواریں دو لاکھ

توپیں بائیس ہزار

ان کے علاوہ گولہ بارود اور دوسرے جنگی ہتھیار بے شمار تھے۔ اس وقت جو ملک ٹیمپو سلطان کے قبضہ میں تھا اس کا رقبہ اسی ہزار میل تھا سالانہ خراج کی آمدنی تین کروڑ روپے کی تھی۔ کل مقبوضات کی آبادی ساٹھ لاکھ کے قریب تھی جن میں ایک لاکھ پچپن ہزار فوج تھی جو مختلف قلعوں میں منتعین تھی ان کے علاوہ اور نو بیس بھی تھیں جو سارے ملک میں ادھر ادھر پھیلی ہوئی تھیں اور ان کی تعداد ایک لاکھ اسی ہزار تھی اور کروڑوں روپے کی مالیت کے جوہرات اور سونا چاندی خزانہ میں موجود تھا

ٹیپو سلطان کے فوجی معرکے

ٹیپو سلطان ابھی انتظام سلطنت سے فارغ نہ ہوا تھا کہ خبر آئی انگریزی فوجیں جنگ سے داندیو اش کے مقام پر پہنچ گئی ہیں سلطان بھی لشکر جہارے کرواندیو اش سے تین کوس کے فاصلے پر خیمہ زن ہوا۔ انگریز خوف کھا کر بغیر جنگ کے مدارس کو لوٹ گئے۔ سلطان نے وہاں سے کوچ کر کے تڑپا توڑ کے انحراف میں قیام کیا۔

انہیں دنوں جاسوس یہ خبر لائے کہ ایاز خاں نے جسے نواب حیدر علی نے حیدر نگر کا گورنر بنا رکھا تھا، ملک حرامی کر کے سب قلعے انگریزوں کے حوالے کر دیئے اور خود بھی چلا گیا ہے۔

دوسری طرف حاکم کرٹیا کا داماد سید محمد خاں انگریزوں کے ساتھ

ساز باز کر کے سلطان کے خلاف ایک نیا فتنہ کھڑا کرنا چاہتا ہے
 تیسری طرف دارالسلطنت سرنگا پٹم کا قلعدار بھی دشمنوں سے سازش
 کر رہا ہے لہذا ان غداروں کا جلدی سے جلدی قلع جمع کرنا چاہیے
 ٹیپو سلطان نے ان باغیوں کا حال سنا تو دس ہزار پر سیاہ فوج
 میر معین الدین کے زیر کمان پائیں گھاٹ کے سرکٹوں کی سرکوبی کیلئے
 روانہ کی اور خود ایک لشکر جرار کے ساتھ چیتل ورگ کے نواح
 میں خیمہ زن ہوا۔ محمد علی کمیدان جو دارالسلطنت سرنگا پٹم
 کے انتظام اور وہاں کے باغی قلم دار کی سرکوبی کے لیے روانہ ہوا
 تھا۔ بنگلور کی راہ سے نکل کر گڑی گتی کی پہاڑی کے نیچے ایک
 ندی کے کنارے اترا اور قلعہ دار کے پاس پیغام بھیجا کہ اسے
 سلطان کے حکم سے حیدرنگر کی تسخیر کے لیے جانا ہے اگر تامل
 نہ ہو تو آج رات چند سپاہیوں کے ہمراہ قلعہ سرنگا پٹم میں اپنے
 اہل و عیال سے ملے۔

قلعدار نے اجازت دے دی۔ محمد علی کمیدان نے چیدہ چیدہ
 سپاہیوں کو قلعہ کی دیوار کے نیچے بھٹا دیا اور ہدایت کر دی کہ جب
 میں اندر جا کر بگل بجاؤں تو تم نہایت ہوشیار رہو اور جلدی سے
 اندر گھس آنا۔

ان کو تاکید کر کے وہ خود پچاس بہادروں کے ساتھ قلعہ میں داخل ہوا اور قلعہ کے پہرے داروں کو گرفتار کر کے بگل بجاویا بگل کی آواز سنتے ہی محمد علی کمیدان کے سب سپاہی قلعہ میں گھس آئے اور ہر جگہ اپنی چوکیاں قائم کر دیں اور ان کی آن میں سب غداروں کو پکڑ کر توپ دم کر دیا۔

اس کے بعد کمیدان نے سرنگاپٹم کی قلعہ داری سید محمد خاں ہری کے سپرد کی اور خود ٹیپو سلطان کی خدمت میں حاضر ہوا۔ سلطان نے کمیدان کی خدمات کا اعتراف کرتے ہوئے اسے پیش بہا انعامات سے سرفراز کیا اور اسے پابین گھاٹ کے دوسرے کنارے پر روانہ کیا۔ جہاں انگریزی فوجوں نے راستہ روک رکھا تھا۔ ٹیپو سلطان بھی دوسرے دروازے سے فوج لے کر وہاں پہنچ گیا۔ جب فرنگی فوج نے یہ حال دیکھا تو ایک جگہ اکٹھے ہو کر حیدر نگر کے قلعہ میں داخل ہو گئی۔ کمیدان نے اپنی بہادری سے ۱۸ روز میں یہ قلعہ سر کر لیا باغیوں کو گرفتار کر لیا گیا لیکن آیاز خاں ہاتھ نہ آیا۔ کہتے ہیں وہ دولت کثیر لے کر سوات کی طرف بھاگ گیا تھا

حیدر نگر کی فتح کے بعد ٹیپو سلطان کو یہاں بندر کی طرف روانہ ہوا اسی اثنا میں خیر ملی کہ جنرل کمپبل کی سرکردگی میں انگریزی فوجیں

قلعہ حیدر نگر کی ملک کے لیے جا رہی ہیں اور بہت سا ساز و سامان بھی ان کے ساتھ ہے۔

ٹیپو سلطان نے بھی اپنی فوجوں کا رخ اسی طرف کر دیا۔ اور انگریزی فوج کو راستے ہی میں جا لیا۔ جنرل کیمبل نے بڑی شہادتی سے مقابلہ کیا مگر بارود ختم ہو جانے سے شکست کھائی۔ دشمن کا سامان جنگ ٹیپو سلطان کے قبضہ میں آیا جنرل کیمبل اور اس کے ایک ہزار سپاہی گرفتار کر لے گئے۔ کئی توپیں بھی ہاتھ آئیں۔ سلطان نے ایک فتح کی خوشی میں اپنے فوجیوں میں سونے کے کڑے اور ہیرے جوہرات تقسیم کئے۔

حیدر نگر کی فتح اور انگریزی افواج کو شکست دینے کے بعد ٹیپو سلطان نے کوڑیاں بندر کا محاصرہ کر لیا۔ اگرچہ بارش کی وجہ سے سلطانی فوجوں کو بڑی وقتوں کا سامنا کرنا پڑا۔ تاہم دو ماہ تک تہمت سختی کے ساتھ قلعے کا محاصرہ کئے رکھا۔

آخر قلعہ والوں نے تنگ آکر امان چاہی۔ سلطان نے امان دے دی اور ان کو مطیع کر کے نئے سرے سے وہاں کا بندوبست کیا۔ بدرالزمان نائٹ کو حیدر نگر اور کوڑیاں بندر کی فوجداری پر مامور کیا اور خود کورنگ کی طرف متوجہ کیا۔ محمد علی کیدان ایک ایسا شجاع

اور جانناڑ سپہ سالار حیدر علی کو کوئی اور نہ ملا اور نہ ہی ٹیپو سلطان کو باکیدان کا زیادہ تعلق نواب حیدر علی کے عہد حکومت میں سے تھا لیکن اس بہادر سپہ سالار کا انتقال ٹیپو سلطان کے عہد میں ہوا۔ اس کی موت کا واقعہ بھی عجیب و غریب ہے۔ ٹیپو سلطان نے کسی سردار کو پھانسی کا حکم دیا اس نے حراست سے بھاگ کر کیدان کے خیمے میں پناہ لی۔ جب سپاہی اس کو گرفتار کرنے کے لیے آئے تو کیدان نے اسے سپاہی کے حوالے کرنے سے انکار کر دیا۔

سلطانی حکم کی خلاف ورزی کے جرم میں کیدان کو بھی گرفتار کر لیا گیا اس غیور اور باہمت سپہ سالار نے اپنی گرفتاری کو توہین سمجھتے ہوئے ہیرے کی کٹی کھا کر خودکشی کر لی۔ سلطان کو جب اس کی موت کی خبر ہوئی تو بڑا طول اور رنجیدہ ہوا۔ اس کی آنکھوں میں آنسو بھر آئے

ان دنوں جبکہ ٹیپو سلطان باغیوں کی گوشمالی میں مصروف تھا اور فتح و نصرت ہر جگہ سلطان کے قدم چوم رہی تھی ایک ایچی گورنر مدارس کی طرف سے صلح کا پیغام لے آیا اور پیش بہا تحفے سلطان کی خدمت میں پیش کر کے صلح کی شرطیں بیان کیں۔

سلطان نے مصلحت وقت جان کر دعوت صلح کو قبول کر لیا

اور دیر اینہ عداوت کو پس پشت ڈال کر سب انگریز قیدیوں کو رہا کر دیا۔ ایچی کامیابی کے ساتھ مدراس واپس ہوا اور سلطان اس مصالحت سے مطمئن ہو کر دارالسلطنت سرنگاپٹم کو روانہ ہوا۔

یٹیپو سلطان کے مقبوضات میں کورگ ایک مشہور علاقہ تھا۔ یہاں کے باشندے ہمیشہ بغاوت پر آمادہ رہتے تھے م ۱۷۸۱ء میں جب پھر یہاں علم بغاوت بلند ہوا تو سلطان بہ نفس و نفیس ۲۲ ہزار فوج کے ساتھ باغیوں کی سرکوبی کے لیے روانہ ہوا۔ ان منڈل کے مقام پر ان کے منڈ بھیر ہوئی اور ایک خون ریز جنگ کے بعد سلطان فتح یاب ہوا اس فتح میں اسی ہزار غیر مسلم اسیر سلطان کے ہاتھ آئے جو اپنی خوشی سے مسلمان ہوئے سلطان نے ان نو مسلموں کی ایک فوج بنائی جس کا نام جماعت احمدی رکھا۔

مرہٹوں اور انگریزوں کی سازش

سلطنتِ مغلیہ کے زوال پر نظام الملک اور مرہٹوں نے ہندوستان کی بادشاہی کے لیے بہت ہاتھ پاؤں مارے۔ جس میں مرہٹے کسی حد تک کامیاب رہے۔ اگر ۱۷۶۱ء میں احمد شاہ ابدالی انہیں پانی پت کے میدان میں شکست نہ دیتا تو شاید آج سارے ہندوستان میں مرہٹوں کی حکومت ہوتی۔

۱۷۶۲ء میں نظام الملک کے قبضہ میں صرف حیدرآباد اور بہار قبضے رہ گئے تھے جب مرہٹوں کا اقتدار کم ہونے لگا تو جنوبی ہند میں نواب حیدر علی کی قوت روز بروز بڑھنے لگی جو نظام الملک کے دل میں کانٹے کی طرح کھٹکتی تھی کیونکہ اسے اپنی سلطنت کے وسیع کرنے کا فکر تھا مگر حیدر علی کی موجودگی میں اس کے ارادے کامیاب

نہ ہو سکتے تھے۔ چنانچہ نظام نے انگریزوں اور مرہٹوں کے ساتھ
 مل کر میسور کی سلطنت کو تباہ کرنے کی ہر ممکن کوشش کی۔
 نظام دکن کا خیال تھا کہ سلطنت میسور اندرونی بغاوتوں کی وجہ
 ہی سے تباہ ہو جائے گی۔ مگر اس کی امیدوں کے خلاف اس سلطنت
 نے تھوڑے ہی عرصہ میں وہ عروج حاصل کیا جس کا دشمنوں کو سامان و
 گمان بھی نہ تھا۔

نظام کو ٹیپو سلطان کا اقتدار ہرگز گوارا نہ تھا۔ چنانچہ اس نے
 مرہٹوں کو ساتھ ملا کر سلطنت میسور پر فوج کشی کی۔ جب سلطان
 کو خیر ہوتی تو وہ ایک لشکر جرار کے ساتھ دارالسلطنت سے نکل کر
 بنگلور کی قلعہ ادھوتی کی طرف بڑھا۔

اس وقت ادھوتی میں نظام علی خاں کا داماد جہاوت جنگ حاکم
 تھا اس نے اپنے وزیر کو ٹیپو سلطان کے پاس صلح کے لیے بھیجا سلطان
 نے اس موقع پر سفیر سے کہا۔

مجھے تم لوگوں سے کوئی عداوت نہیں ہے لیکن نظام مرہٹوں
 کے ساتھ مل کر میری سلطنت کی تباہی کے درپے ہے اس
 کو اسلامی اخوت کا بھی کچھ خیال نہیں ہے اور وہ کافروں
 کے ساتھ مسلمانوں کی مخالفت پر کمر بستہ ہے۔ اب بھی وقت

ہے کہ وہ مذہب و ملت کی ترقی کی خاطر میرے ساتھ صلح کرے اور میرا حلیف بن کر کفار کے ساتھ جہاد کرے۔

اس کے بعد سلطان نے محمد غیاث کو ایلیچی بنا کر نظام کے پاس

بھیجا اور اس مضمون کا ایک خط بھیجا۔

” مجھے بڑا افسوس ہے کہ ایک مسلمان بادشاہ کافروں کے ساتھ مل کر اسلامی سلطنت پر فوج کشی کرنے کا ارادہ

رکھتا ہے اور جہاں تک میرا خیال ہے یہ کام انگریزوں کی سازش سے ہو رہا ہے انگریز ہرگز نہیں چاہتے کہ دو

مسلمان بادشاہوں میں اتفاق اور یک جہتی ہو۔ میرے ذہن میں اتحاد اور یگانگت کی طرف ایک تدبیر ہے اور وہ

یہ کہ میرے خاندان کی لڑکیاں نظام کے خاندان میں اور نظام کی میرے خاندان میں بیہی جائیں تاکہ اتحاد کا رشتہ مضبوط

ہو جائے اور حریفوں کو بھی ہماری یک جہتی کا یقین ہو

جائے۔“

یہ سب سلطان کا ایلیچی نظام کے حضور میں پہنچا تو اس نے سلطان کا خط اور پیش بہا مخالف نظام کی خدمت میں پیش کر کے نہایت شیرینی گفتاری سے یہ تقریر کی۔

و اعلیٰ حضرت کو معلوم ہے کہ نواب حیدر علی خاں اور ٹیپو سلطان نے محض تائید ایزدی سے سلطنت حاصل کی ہے اور تمام جنوبی ہند میں بت پرستی کو مٹا کر کلمہ توحید جاری کیا۔ ایسی حالت میں اعلیٰ حضرت کا فرض ہے کہ اس سلطان کی حمایت میں کوئی دقیقہ فرو گذاشت نہ کریں اور کفار کے حلیف بن کر اسلامی ممالک کو تاراج نہ کریں۔ اگر یہ دونوں اسلامی سلطنتیں آپس میں رابطہ اتحاد بڑھالیں تو کافروں کی مجال نہیں کہ ایک قوم بھی آگے بڑھ سکیں۔“

نظام اس تقریر سے بہت متاثر ہوا اور سلطان کے پیغام صلح کو قبول کرنے کا ارادہ کیا لیکن سازشیوں نے نظام کے مزاج کا رنگ بدل دیا۔ اور اس کے دل میں یہ بات ڈال دی کہ حضرت کا درجہ ایک نائٹ (سیپ سالار) کی قرابت سے بلند ہے۔ قصہ مختصر سلطان کا ایچی ناکام واپس ہوا۔

ٹیپو سلطان کو اب جنگ کے سوا کوئی چارہ نہ تھا۔ چنانچہ سلطان ایک کثیر فوج کے ساتھ حیدرآبادی اور مرہٹہ افواج پر حملہ آور ہوا اور ان کو نہایت بُری طرح شکست دی اس جنگ میں سلطان کو بہت مال غنیمت ہاتھ آیا اور بڑی شان و شوکت

کے ساتھ سزنگاٹیم واپس ہوا۔

اور پھر جب سلطان قلعہ دھار واٹر کی طرف بڑھ رہا تھا تو دریائے تنگ بھورا میں جو راستے میں حائل تھا طغیانی آگئی اور سلطانی فوج دریا کو عبور نہ کر سکی۔ کئی روز تک انتظار کیا مگر دریا کا پانی نہ اترا آخر سلطان نے حکم دیا کہ دریا بھی ہمارے حریفوں کا طرف دار ہے اس پر گولہ باری کی جاٹے۔ خدا کی قدرت دیکھئے کہ گولہ پھٹتے ہی دریا کا پانی اترنا شروع ہوا چند گھنٹوں کے بعد ایسا معلوم ہوتا تھا کہ اس میں کبھی طغیانی آئی ہی نہ تھی۔ اس واقعہ کا سلطانی افواج پر بہت اچھا اثر ہوا۔ چنانچہ دریا پار کر کے سلطان کے سپاہیوں نے نہایت بے جگر سی سے مرہٹوں پر حملہ کر کے ان کو بھگا دیا اور قلعہ دھاڑ دار پر قبضہ کر لیا۔

ٹیبو سلطان کو لڑائیوں سے ذرا فرصت ہوئی تو دارالسلطنت میں پہنچ کر ملک اور فوج کے جدید انتظام کی طرف متوجہ ہوا۔ مسجد اعلیٰ جس کی بنیاد دو سال پہلے رکھی گئی تھی چھ لاکھ روپے سے تیار ہوئی۔ سلطان نے بڑے ٹھاٹھ سے عید الفطر کی نماز اس مسجد میں ادا کی۔

مالک محروسہ کی سرحدوں پر خار بند لگوا کر بارہ ہزار پیدل اور دس ہزار سوار ہاسپانی کے لیے جا بجا مقرر کئے اور حکم دیا کہ کوئی شخص اجازت اور اطلاع کے بغیر سلطنت میسور میں داخل نہ ہونے پائے اور مقام کی روداد رڈوزانہ... دارالسلطنت بھیجی جائے۔

سلطان نے جو سفیر شاہ روم کے دربار میں روانہ کئے تھے ان کی بہت عرصہ سے کوئی اطلاع نہیں آئی تھی وہ سفیر اسی سال قسطنطنیہ سے واپس آئے۔

”سلطان نے دو کروڑ روپے کے صرف سے سونے کا ایک تخت بنوایا۔ جسے نہایت قیمتی جوہرات سے مرصع کیا گیا تھا۔“

اس تخت کی شکل یہ تھی کہ شیر کی پشت پر رکھا ہوا معلوم ہوتا تھا اور تخت کے پستر کی کلٹی پر ہما سایہ کئے ہوئے تھا۔ یہ تخت آج کل ونڈ سر کیسل انگلستان میں موجود ہے۔

ٹیپو سلطان نے انگریز اور فرانسیسی صناعتوں کو دارالسلطنت میں جمع کر کے اسلحہ سازی اور دوسری مختلف صنعتوں کے چار عالی شان کارخانے جاری کئے اور ان پر نامی

کارِ بگ مامور کیے۔ اسی زمانے میں سلطان نے اپنا سکہ
چلایا جس کا نام امامی سکہ رکھا۔

میسور کی تیسری جنگ

فرنگی سوداگر ہندوستان میں تجارت کرنے آئے تھے اور
 مغلیہ دربار سے ان کو بنگال میں چند تجارتی کوٹھیاں قائم
 کرنے کی اجازت ملی تھی جس کا نام انہوں نے ایسٹ انڈیا
 کمپنی رکھا تھا رفتہ رفتہ اسی کمپنی بہادر نے ہندوستان کے کافی
 حصہ پر قبضہ کر لیا اور باقی خود مختار ریاستوں کو تلبیٹ
 کرنے کی فکر میں تھا کہ شیو سلطان کی پے درپے فتوحات سے
 انہیں سلطنت ہندوستان پر حکومت کرنے کا خواب پورا ہوتا نظر
 نہ آیا۔

انہیں دنوں جنرل میڈوز مدراس کا گورنر اور لارڈ کارنوالس

گورنر جنرل ہندوستان آئے۔ اسی زمانہ میں مالابار میں سلطان کے خلاف بغاوت ہو گئی۔ تو سلطان خود وہاں پہنچا اور جلد ہی بغاوت کو کچل کر رکھ دیا۔ اور اسے یہ معلوم ہوا کہ یہ بغاوت ٹراونکور اور کوچین کے راجوں کی سازش سے ہوئی۔ سلطان لشکر دونوں ملکوں پر ایک ہی وقت میں حملہ آور ہوا گھمسان کی جنگ ہوئی۔ جس میں سلطان کے چار ہزار سپاہی کام آئے لیکن انجام کار فتح سلطان ہی کو ہوئی ان کے قلعوں کو مسخ کر کے سب سازد سامان پر قبضہ کر لیا گیا۔

جب مدراس میں ٹیپو سلطان کو فتح کی خبر پہنچی تو جنرل ہیڈور نے اعلان جنگ کے بغیر بیسور پر فوج کشی کر دی سلطان بھی ایک لشکر جرار لے کر مدافعت کے لیے نکلا اور سٹی منگل کے قریب انگریزی فوج کو ایسی شکست دی کہ فرنگیوں نے مدراس پہنچ کر ہی دم توڑ دیا۔

اسی زمانے میں ٹیپو سلطان نے پانڈی چری کے فرانسیسی گورنر سے ملاقات کی اور خواہش ظاہر کی کہ وہ چھ ہزار فرانسیسی سپاہیوں سے سلطان کو مدد دے تاکہ انگریزوں کو ملک سے نکال دیا جائے۔ سلطان نے یہ وعدہ بھی کیا کہ انگریزی

مقصدات فرانسسوں کے حوالے کر دیئے گئے۔ لیکن یہ گورنر
 شاہ فرانس کی اجازت کے بغیر کچھ نہیں کر سکتا تھا۔ اسی
 مقصد کے لیے فرانس نے ایک سفارت دربار فرانس میں بھیجی
 جس کا وہاں پر پرجوش خیر مقدم کیا گیا لیکن چونکہ
 شاہ فرانس کو ہر وقت اپنے ملک میں انقلاب کا ڈر
 لگا ہوا تھا اس لیے اس نے ٹیپو سلطان کی مدد سے انکار
 کر دیا اور یہ سفارت ناکام واپس آئی لارڈ کارنوالس کو
 جب انگریزی فوج کو شکست کی خبر ملی تو اس نے ٹیپو سلطان
 کے ساتھ ایک نتیجہ خیز جنگ کرنے کی ٹھان لی۔ وہ سلطان
 کی بڑھتی ہوئی طاقت کو ہرگز نہیں دیکھ سکتا تھا۔ چنانچہ اس
 نے نظام دکن اور مرہٹوں کو ساتھ ملا کر سلطنت میسور کو
 تباہ کرنے کا معمم ارادہ کر لیا اور یہ معاہدہ ۱۷۵۵ء ہوا کہ سلطان
 کی طاقت کو مٹا کر اس کا ملک آپس میں بانٹ لیا جائے۔
 چنانچہ جنوری ۱۷۹۱ء کو لارڈ کارنوالس کلکتہ سے چل کر ۱۱
 فروری کو مدراس پہنچا اور ایک مہینہ کے اندر ہی فوجوں
 کو منظم کر کے بغیر اعلان جنگ کئے سلطنت میسور پر حملہ آور ہو
 کر بنگلور کو فتح کر لیا اس کے بعد وہ سرنگاپٹنم کی طرف

برطہا۔

فرنگی فوج کے ساتھ نظام علی خاں اور مرہٹوں نے بھی میسور کے مختلف علاقوں پر حملہ کئے اور کئی شہروں کو فتح کرتے ہوئے یہ اتحادی سرنگاپٹم کی طرف بڑھے۔ سلطان پپاہ نے ہر جگہ مدافعت کی لیکن انگریزوں نے میسور میں سازشوں کا ایسا وسیع جال بچھا رکھا تھا کہ سلطان فوج کی کچھ بیش نہ چل سکی۔

اتحادیوں نے سرنگاپٹم پہنچ کر قلعہ کا محاصرہ کر لیا۔ جس نے طوں کھینچا تو فرنگی فوج میں رسد کی کمی کی وجہ سے بدولی کے آثار پیدا ہونے شروع ہوئے۔ سلطان کو جب یہ حال معلوم ہوا تو اس نے کارنوالس کو کچھ میسور بھیجے اور صلح کا نخط لکھا لیکن کارنوالس نے میسور واپس کر دیئے اور خط کا بھی کوئی جواب نہ دیا اور پھر جب اس نے دیکھا کہ اس کی فوج کے سپاہی بھوک کی وجہ سے مر رہے ہیں تو وہ قلعہ کا محاصرہ اٹھا کر واپس ہوا مگر ان کی خوش قسمتی سے مرہٹ فوج راستے میں انہیں سامان رسد جہیزانہ کرتی تو فرنگی فوج ساری کی ساری تباہ ہو جاتی۔

فرنگی فوج جب سرنگاپٹم سے واپس ہوئی تو سلطنت
یٹیپو نے شہزادہ فتح حیدر کو حیدر آبادی فوج کے مقابلے
کے لیے روانہ کیا اس وقت حیدر آبادی فوج نے گرم کندہ
کا محاصرہ کر رکھا تھا۔

شہزادہ نے اچانک محاصرین پر حملہ کر کے ان کے سپہ سالار
فرید الدین کو قتل کر دیا حیدر آبادی فوج دم دبا کر بھاگی
اور شہزادہ فتح حیدر مدگری سے ہوتا ہوا دارالسلطنت کو
واپس ہڑار۔

برسات کے ختم ہونے پر لارڈ کارنوالس دوبارہ سرنگاپٹم
پر حملہ آور ہوا۔ حیدر آبادی اور مرہٹہ فوج بھی فرنگیوں
کے ساتھ تھیں۔ جس کی مجموعی تعداد ۸۱ ہزار تھی۔
جب یہ اتحادی فوجیں سرنگاپٹم پہنچیں تو سلطان کو والدہ
کے نوحہ سے معلوم ہوا کہ انگریزوں کی سازش سے کوئی قلعہ دار
سلطان کے ساتھ تک حرامی کر کے دشمن کے ساتھ مل گئے ہیں
اور لڑے بغیر چند قلعے بھی اتحادیوں کے حوالے کر چکے ہیں
اسی وجہ سے اتحادیوں نے بڑی آسانی سے سرنگاپٹم کا محاصرہ کر
لیا تھا۔

سلطانی فوج نے کئی بار قلعہ سے باہر آکر اتحادی فوج کا مقابلہ کیا لیکن اس نے محاصرہ نہ چھوڑا۔ اسی آٹنا میں بمبئی سے بھی فرنگی پلیٹین اتحادیوں کی مدد کے لئے پہنچ گئی جس سے سلطانی فوج میں بددلی پھیل گئی۔ سلطان کو مجبور ہو کر صلح کی قرار داد کے لیے اپنی بیٹی آخر ان شرائط پر فریقین میں ۱۷ فروری ۱۷۷۲ء کو صلح ہو گئی۔

۱۔ سلطان تین کروڑ روپے کا ملک اتحادیوں کے لیے چھوڑ دے

۲۔ تین کروڑ تیس لاکھ روپیہ بطور تادان جنگ ایک سال کے اندر اندر ادا کر دے۔

۳۔ تمام اتحادی قیدیوں کو رہا کر دے

۴۔ مذکورہ بالا شرائط کے پورا ہونے تک دو شہزادوں کو بطور یرغمال انگریزوں کے سپرد کرے۔

سلطان نے پہلے تو ان شرائط کو ملنے سے انکار کر دیا لیکن چند مشیروں کے کہنے سننے سے بادل نخواستہ ان شرائط کو

قبول کر لیا۔ اور ۲۶ فروری کو دوشہزادے سلطان عبدالخالق اور سلطان معزالدین فرننگی نوح میں بیچ دیئے گئے۔

ٹیپو سلطان نے اس مغلوبانہ صلح سے متاثر ہو کر دوبارہ کرنا چھوڑ دیا سلطنت کے ضروری معاملات کے لیے مشیروں کو تنہائی میں بلا کر بات کر لیتا۔ سلطان کی عدم توجہی سے فائدہ اٹھا کر نک حرام میر صادق اور ہونیامین مانی کارروائیاں کرنے لگے اور رعایا پر طرح طرح کے منظم توڑے گئے۔ جس سے رعایا بڑھی بد دل ہو گئی۔

سلطان کو جب ان واقعات کا علم ہوا تو اس نے نئے سرے سے سلطنت کے انتظام کی طرف توجہ دی۔ ملک میں پوری طرح امن و امان قائم کیا اور فرمان جاری کیا کہ سلطنت کے عہدے دار ہر سال ذوالحج کے ہیمنہ میں دارالسلطنت میں حاضر ہو کر اپنی کارگزاریاں سنایا کریں۔ ایک پارلیمنٹ قائم کی جس میں عوام کو بھی نمائندگی دی گئی۔

مارچ ۱۷۹۲ء میں تافان جنگ کی ادائیگی پر دونوں شہزادے جو فرنگیوں کے پاس یرغمال کے طور پر تھے واپس

ہوئے۔ ان کی واپسی پر سلطان نے ایک جشن منایا جس
 میں سب اہرار و زراعت سے صلح و فاداری کیا گیا۔ ملک
 کے سب قلعوں کی مرمت کرائی گئی اور فوج کی تعداد
 بھی بڑھا دی گئی۔ غیر ممالک سے رشتہ اتحاد مضبوط
 کرنے کے لیے وہاں سفارشات بھی گئیں۔

غدارانِ وطن

جب کسی قوم میں غداروں کو کثرت ہو جاتی ہے تو اس قوم کو مٹانے کے لیے بیرون طاقت کی ضرورت نہیں رہتی۔ وہ قوم خود بخود مٹ جایا کرتی ہے۔ یہی سلطان غدار دوستوں کے اعتبار سے بڑا ہی بد قسمت انسان تھا۔ لیکن سلطان کی دلیری، الوا العزمی اور بہادری دیکھئے کہ ان حالات کے باوجود وہ اپنے بلند مقصد کے لیے آخری وقت تک لڑتا رہا

اس کے بہترین دوست انگریزوں سے ملے ہوئے تھے
 اس کے مصاحب اور حاشیہ نشین اس کی جان لینے
 پر تلمے ہوئے تھے اس کے وزراء اندرونی طور پر
 اس کے دشمن ہو چکے تھے۔ چند سنہری سکوں کے لیے
 اپنا ضمیر فروخت کر چکے تھے۔

ان غداروں کی فہرست میں میر صادق، میر غلام علی سنگڑا
 میر معین الدین، میر قمر الدین، بدرالزمان نالٹہ، میر قاسم علی
 اور پونیا بہت نمایاں نظر آتے ہیں۔
 ٹیپو سلطان کے خلاف حیدرآباد، ارکاٹ اور مدراس
 میں سازشیں ہوتی رہتی تھیں۔ وہاں سے ان غداروں
 کو ہر قسم کی امیدیں دلائی گئیں اور تھیلوں کے منہ کھول
 دیئے گئے۔

میر صادق ارکاٹ میں نواب حیدر علی کی ملازمت میں
 داخل ہوا۔ آہستہ آہستہ ارکاٹ کا ناظم مقرر ہوا
 ٹیپو سلطان کے عہد میں چیف سیکرٹری کے عہدہ پر پہنچا
 یہ شخص اپنے عہدے سے معزول ہو جانے کے بعد
 پھر بحال کر دیا گیا۔ میر نظام علی خان ولٹے حیدرآباد

اپنی ریاست کے استحکام کے لیے میسور کے خلاف ہمیشہ سازشوں کی پشت پناہی اور حوصلہ افزائی کرتا تھا۔ میرصادق کی وجہ سے سلطان کی تمام اطلاعات حیدرآباد، ارکاٹ، مدراس اور کلکتہ پہنچتی رہتی ہے سلطان جس وقت ہندوستان کی آزادی کے لیے آخری بار فرنگیوں سے مقابلہ کے لیے نکلا تو میرصادق نے قلعہ کا دروازہ بند کر لیا تھا تاکہ سلطان واپس نہ آسکے۔

سلطان کی شہادت کے بعد سلطنت کی تقسیم کے لیے ایک کمیشن مقرر ہوا۔ سلطان کی اولاد کو محروم کرنے کا مشورہ دینے والا بھی ہی غدار تھا۔

میر غلام علی لنگڑا بھی ارکاٹ کی تباہی کے بعد سلطان حیدر علی کی ملازمت میں آیا تھا۔ یہ بہت چالاک اور تیز فہم تھا اس وجہ سے اس کو ترکی میں سفیر بنا کر بھیجا گیا۔ حد درجہ متکبر انسان تھا ترکی سے واپس آیا تو بہت سامان سے تحائف اپنے پاس ہی رکھ لیا۔ تلاشی پر وہ تمام مال برآمد ہو گیا اسے نظر بند کر لیا گیا لیکن سلطان نے اسے معاف کر دیا اور وزارت تجربہ کا قلمدان اس کے سپرد کر دیا۔ جب سلطان

ٹیپو کی شہادت کے بعد سلطنت کی تقسیم ہونے لگی۔ اور سلطان شہید کے شہزادے کو تخت نشین کرنے کے تجویز پیش ہوئی تو یہی ہر خصلت انسان تھا جس نے کمیشن کے سامنے کہا۔

”سانپ کو مار دینا اور اس کے بچے کو زندہ رکھنا

عقل مندی نہیں ہے“

میر قمر الدین اور میر معین الدین یہ دونوں سلطان کے سوتیلے ماموں تھے۔ میر معین الدین کی بیٹی سلطان کی منگوحہ تھی نواب حیدر علی کے وقت بھی میر معین الدین مرہٹوں سے جا ملا تھا اور اس کے عوض گرم گنڈہ کی جاگیر حاصل کی تھی ایک دفع حیدر علی موت کی افواہ اڑی تو میر قمر الدین جو اس وقت کسی اور جگہ تھا فوج لے کر سرنگا پٹم آیا تاکہ خود تخت حاصل کرے۔ سلطان نے اس کی اطلاع پا کر دونوں بھائیوں نے گرم گنڈہ کی جاگیر لکھوائی اور وعدہ کیا کہ وہ سلطان کے خلاف ہر قسم کی کارروائی کریں گے۔ معین الدین تو سلطان کی شہادت کے دن ہی خندق میں گر کر مر گیا، لیکن قمر الدین نے اپنی غداری کا معاوضہ حاصل کیا۔

پہلے پورنیا نواب حیدر علی کی ملازمت میں داخل ہوا۔ ترقی کرتے کرتے وزیر مالیات کے عہدہ تک پہنچا اور بعد میں دیوان بنا دیا گیا سلطنت کے تمام محکموں پر اس کا اقتدار تھا یہ غداروں کا سرغنہ تھا اور ہر سازش میں شریک ہوتا تھا بعض اوقات سازش کی راہنمائی بھی یہی کرتا تھا یہی "غدارِ وطن تھا جس نے عین لڑائی کی حالت میں تنخواہ تقسیم کرنے کے یہاں فوج کو محاذ سے واپس بلا لیا تھا یہ نرمل راؤ اور کشن راؤ کے ذریعہ تمام اطلاعات لارڈ کارنوالس کو پہنچاتا رہتا تھا میسور کی تیسری اور چوتھی لڑائی اسی ننگ انسانیت کی سازش کا نتیجہ تھا اور اسی سازش کا صلہ تھا کہ پورنیا کو میسور کا دیوان بنایا گیا۔

میر قاسم علی کی تمام عمر سلطان کی ملازمت میں گزر چکی تھی سلطان کو اس پر بہت اعتماد تھا۔ چنانچہ اس کو وقتاً فوقتاً انعامات فاخرہ سے نوازا جاتا تھا۔ یہ سرنگا پٹم کے قلعہ کا افسر تھا۔ میر قاسم علی نے حیدر آباد جانے کے لیے رخصت طلب کی۔ کہا جاتا ہے کہ یہ رخصت مل گئی

تو یہ شخص حیدر آباد جانے کی بجائے انگریزوں سے جا ملا اور انگریزی فوجوں کو قلعہ میں نہایت ہی موزوں جگہ پر لاکھڑا کیا جنرل میڈوز لکھتا ہے ۔
 وہ قلعہ کا یہ کمزور ترین پہلو تھا ۔ انگریزی سپہ سالاروں کو جس شخص نے اس کمزور پہلو سے مطلع کیا وہ وہی میر قاسم علی تھا ۔ دوپہر کے وقت جب حملہ کی تیاریاں مکمل ہو چکیں تو جنرل بیٹریڈ خندقوں سے فوج لے کر نکلا اور دریا پار ہو کر فصیل پر چڑھا اس کی راہنمائی کے لیے ایک شخص اس کے آگے آگے تھا ۔ وہ شخص میر قاسم علی تھا جو قلعہ کی فصیل پر بیٹریڈ سے پہلے چڑھا ۔

بدر الزمان نائط سلطان کے خلاف اس وجہ سے ہوا کہ سلطان نے اس کی لڑکی کی شادی سلطان برہان الدین سے کر دی تھی ۔ نائط نے اسے اپنی عالی نشی کی توہین سمجھا ۔ لڑکی نے خود کشی کر لی ۔ میر صادق نے سلطان سے شکایت کی کہ بدر الزمان سلطنت کا خیر خواہ نہیں

ہے۔ سلطان نے بدر الزمان کو نذر بند کر دیا۔ مگر چند دن بعد معافی دے کر اسے بھر وزیر بنا لیا۔ بدر الزمان کے انتقام لینے کی خاطر سلطان کی مخالفت شروع کر دی۔ اس شخص نے ذاتی رنجش کی وجہ سے سلطنت خداداد کے مٹانے میں بڑا موثر حصہ لیا۔ سلطان کی سب سے بڑی کمزوری یہ تھی کہ وہ بڑا رحمدل تھا اس نے اپنے وزیروں کے جرموں کے ثبوت کے باوجود ان لوگوں سے نرمی کا برتاؤ کیا اور ان کے مراتب بڑھائے۔ اس کا نتیجہ یہ ہوا کہ یہ تک حرام سلطان کے ساتھ غداری سے باز نہ آئے۔ نواب حیدر علی نے ٹیپو سلطان کو لکھا تھا۔

نذیرے بعد پورنیا، میر صادق علی اور میر غلام علی کو قتل کر دیتا۔ ان کی نیتوں میں فتور ہے۔

یہاں یہ امر خاص طور پر قابل ذکر ہے کہ یہ غداران وطن کسی نہ کسی طرح سلطان ٹیپو کی شہادت کے دن ہمارے گئے ان غداروں نے دنیا کی وقتی خوشیوں اور آسائشوں کی خاطر نہ صرف اپنے ایک محسن بلکہ

اپنے عزیز وطن سے بھی غداری کر کے آخرت کا ابدی عذاب خریدنا۔ آنے والی نسلیں ہمیشہ ان لوگوں پر لعنت بھیجتی رہیں گی ٹیپو سلطان نے جس مقصد کے لیے اپنی جان دی تھی یہ غداران وطن اسے بالکل نہ حاصل کر سکے ٹیپو سلطان بہادروں کی طرح اپنے وطن کی حفاظت کرتا ہوا شہید ہوا۔ اپنوں کی معمولی سے معمولی غداری وہ کام کرتی ہے جو دشمن کی بڑی سے بڑی قوت نہیں کر سکتی غداری کہیں ہو۔ کسی رنگ میں ہو۔ تاریخ کے اعتبار سے ایک چیز ہے۔ ہندوستان کی پوری تاریخ غداری کی داستان ہے علامہ اقبال مرحوم نے اس حقیقت کو بولوں میں فرمایا ہے۔

الاماں از روح جعفر الاماں
 اماں از جعفران ایں زماں
 عو عو عو عو
 پناہ روح جعفر سے پناہ
 بہناہ اس زمانے کے جعفروں سے پناہ

~~~~~



# میسو کی چوتھی لڑائی

ہندوستان کی تاریخ میں ایسٹ انڈیا کمپنی کا عہد حکومت بدعہدیوں کی ایک مسلسل داستان ہے۔ جس کا ایک ایک حرف خون میں ڈوبا ہوا اور جس کی ایک ایک سطر ہو میں ترہتر ہے۔ سلطان ٹیپو کی شہادت کا لڑہ خیر واقعہ بھی اسی خونچکاں داستان کا ایک حصہ ہے۔ سرنگا پٹم کی صلح کے بعد ٹیپو سلطان نے بڑی بلند حوصلگی



کا ثبوت دیا اور ملک کی حالت کو بہتر بنانے اور  
 ریاست کی اصلاح کرنے میں جس محنت اور جفاکشی سے  
 کام لیا اس کی مثال تاریخ میں بہت کم ملتی ہے۔  
 ۱۷۹۲ء میں میسور کی تیسری جنگ کا غامض معاہدہ  
 سرنگاپٹیم کی صورت میں ہوا۔ اس معاہدے کی رو سے  
 سلطان ٹیپو کو اپنے عہدے ملک سے دستبردار ہونا پڑا  
 اور تیس لاکھ پونڈ بطور تاوان جنگ ادا کرنے پڑے  
 اور اپنے دو بیٹے لارڈ کارنوالس کے حوالے پر شمال  
 کے طور پیر کئے۔ ٹیپو سلطان نے مردانہ وار ان حالات  
 کا مقابلہ کیا اور تھوڑے ہی عرصہ میں اپنے کھوئے  
 ہوئے اقتدار کو حاصل کر لیا۔ اس نے سب سے پہلے  
 ہلوری باقاعدگی سے ان تمام بڑی بڑی رقوم کو ادا کیا  
 جو اتحادیوں کی اس کے ذمہ چلی آتی تھیں۔ بجائے  
 اس کے وہ ان مایوس کن حالات کے نیچے دب جاتا  
 اور حوصلہ ہار بیٹھا۔ اس نے اپنی تمام تر کوشش اور  
 توجہ ان حالات کے درست کرنے میں صرف کی جو تباہ  
 کن کی وجہ سے ملک میں پیدا ہو چکے تھے۔ اس نے



اپنے پائے تخت کی حفاظت کا پورا پورا بندوبست کیا  
 فوجی رسالوں کو درست کیا۔ پیادے بھرتی کئے۔ انہیں  
 منظم کیا اور اس کے ساتھ اس نے اپنے ان باجگداروں  
 کو سیدھے راستے پر لانے کی کوشش کی۔ جن کے ومان  
 میں بغاوت کے جراثیم پیدا ہو چکے تھے اس نے  
 زراعت کی طرف توجہ دے کر کاشت کاروں کی ہر طرح  
 کی حوصلہ افزائی کی۔ جس کا نتیجہ یہ ہوا کہ ملک میں  
 ایک مرتبہ پھر پہلی سی چہل پہل پیدا ہو گئی۔  
 اور ملک اپنی اصلی حالت پر آ گیا  
 سلطان کی ہسی بند بھتی اس کی تباہی کا پیش خیمہ  
 اور اس کی بربادی کا کی باعث ہوئی اسی چیز نے  
 اس کے رقیبوں کے سینے میں عداوت کی آگ سلگا  
 دی۔ جو بہت جلد میسور کی چوتھی جنگ کی صورت  
 میں رونما ہوئی۔  
 لارڈ مورنگٹن جو بعد میں مارکوٹیس آف ولزلی کے  
 نام سے مشہور ہوا اکتوبر ۱۹۹۷ء میں ہندوستان کا گورنر  
 بن کر نامزد ہوا اور ۷ نومبر کو ہندوستان کی طرف



روزانہ ہوا۔

سفر کے دوران میں بعض حالات ایسے پیدا ہو گئے جن کی وجہ سے اسے چند روز اس امید پر ٹھہرنا پڑا۔ اس وقت ہندوستان کی سیاسی بساط کے تین زبردست شاطر وہاں موجود تھے ان میں ایک تو مدراس کا سابق گورنر جنرل میڈوز اور دوسرا جرینیل ہیڈ تھا جو کچھ عرصہ کے لیے سلطان کی تہذیب میں رہ چکا اور اس کے خلاف کئی جنگوں میں حصہ لے چکا تھا۔

جرینیل میڈوز سلطان کا سخت دشمن تھا اور اس سے انتقام لینے کے لیے بہر وقت مضطرب رہتا تھا چنانچہ میسور کی تیسری جنگ کے بعد لارڈ کارنوالس نے سلطان سے صلح کرنی چاہی تو وہ خود کشی پر آمادہ ہو گیا ان کے علاوہ میجر کرک ہیئرک بھی وہاں موجود تھا جو ایک مدت تک پونا اور چدر آباد کے درباروں میں ریڈیٹنٹ رہ چکا تھا اس نے گورنر جنرل کو بتایا کہ نظام، پیشوا اور سلطان ٹیپو کی فوجی حقیقت کیا ہے



جس کا نتیجہ یہ ہوا کہ گورنر جنرل کے دل میں یہ بات بیٹھ گئی کہ ٹیپو سلطان انگریزی راج کا سب سے بڑا دشمن تھا۔

لارڈ مورنگٹن مئی ۱۷۹۸ء میں کلکتہ پہنچا اور اس نے اپنے جلیل القدر عہدہ کا چارج لیا۔ سلطان جو ایک سچے مسلمان کی طرح عہد کو نبھانا اپنا فرض سمجھتا تھا اس موقع پر اپنی صداقت کا اظہار کرنے میں کسی سے پیچھے نہ رہا۔ چنانچہ اس نے نئے گورنر جنرل کو ایک خط لکھا جس میں اس کی آمد پر خوشی کا اظہار کیا۔ لارڈ مورنگٹن پر اس خط کا کوئی اثر نہ ہوا۔ اس کے دل میں ٹیپو کا چور بیٹھا ہوا تھا اور وہ ہر ممکن ذریعے سے تباہ کرنا چاہتا تھا۔ چنانچہ اس نے سلطان کے خلاف ایک طوفان کھڑا کر دیا۔ سب سے پہلے یہ الزام لگایا کہ سلطان فرانسیسیوں کے ساتھ مل کر انگریزوں کے خلاف سازش کر رہا تھا۔ لارڈ مورنگٹن نے ۱۱ اگست ۱۷۹۸ء کو کینی کے ناٹھوں کے نام جو خط لکھا اس سے پتہ چلتا ہے کہ وہ اس چیز سے واقف تھا کہ ٹیپو سلطان نے سرنگاپٹم کے معاہدہ کے بعد



کمپنی بہادر کو موقعہ نہیں دیا کہ وہ اس سے الجھ سکے مگر اس نے نصف ملک منافع کرنے میں کرور تیس لاکھ کی رقم ادا کرنے کے بعد بھی اپنی حالت کو سنبھالی لیا اور سلطنت خداداد کو قابل رشک حالت تک پہنچا دیا۔ اس کی یہ بڑھتی ہوئی ترقی لارڈ مورنگٹن کے اقتدار کے راستہ میں ایک زبردست خطرہ تھی۔ اُس زمانے میں انگلستان کا وزیر اعظم مسٹر ہٹ تھا جو یہ چاہتا تھا کہ ایسے آدمی کو ہندوستان کا گورنر جنرل بنایا جائے جو خصوصیت کے ساتھ فرانسیسیوں سے عداوت رکھتا ہو اسی مقصد کو پورا کرنے کے لیے اس کی نظر انتخاب لارڈ ولزلی پر پڑی تھی۔

لارڈ ولزلی انگلستان سے ایک سکیم اپنے ساتھ لایا تھا جو سب بیڈی ایری سکیم کے نام سے مشہور ہوئی اس کی شرائط یہ تھیں

۱۱۔ ہندوستانی ریاستوں میں انگریزوں کی طرف سے ایک

ویڈیڈنٹ مقرر ہوا

۲۔ ریاست میں انگریزی فوج اور توپخانہ موجود رہے جس کا



خرچ ریاست کے ذمہ ہو۔

۲۔ فرانسیسیوں کو ملازمت سے برطرف کیا جائے اور ان کی جگہ انگریز افسروں کا تقرر ہو۔

یہ سب سے پہلے یہ سکیم نظام الملک اور محمد علی واپی کرناٹک کے سامنے پیش کی گئی۔ انہوں نے نزاکت و قوت کا احساس کرتے ہوئے اسے منظور کر لیا اور ہمیشہ کے لئے آزادی سے ہاتھ دھو بیٹھے اس کے بعد یہ سکیم دربار پونا میں پیشوا کے سامنے پیش کی گئی اس نے اس کو قبول کرنے کی جگہ یقین دلایا کہ جو معاہدے پہلے ہو چکے ہیں ہم ان پر کاربند نہیں گے اور اگر ٹیپو اور انگریزوں کے درمیان جنگ ہوگی تو ہم انگریزوں کا ساتھ دیں گے انگریز بھی مصلحتِ وقت سمجھ کر خاموش ہو گئے۔

نظام الملک اور مرہٹوں کے ساتھ معاہدہ کر لینے کے بعد لارڈ ولزلی نے افغانستان کی طرف توجہ دی۔ ولزلی کو معلوم تھا کہ سلطان کے سفیر شاہ زمان والئے افغانستان کے دربار میں گئے ہوئے ہیں۔ اسے خطرہ تھا کہ اگر شاہ زمان نے شمالی ہندوستان سے



حملہ کر دیا اور جنوب سے ٹیپو سلطان نے فوج  
کشی کر دی تو پھر انگریزوں کا کوئی ٹھکانہ نہیں  
پہنچا پتہ شاہ زمان کے حملہ کو روکنے کے لیے اس  
نے ایسی چال چلی جو تیر بہدف ثابت ہوئی۔  
ولزلی نے مراد آباد کے ایک شیعہ مسلمان مہمدی علی  
خان کو دربار ایران میں بھیجا۔

اس نے عباس شاہ صفوی کو شاہ زمان کے خلاف  
یہ کہہ کر بھڑکایا کہ افغانستان میں شیعوں پر بے حد ظلم و  
ستم ہو رہے ہیں ان کے عقائد پر پابندیاں عائد کر دی  
گئی ہیں۔ شاہ عباس صفوی نے واقعہ کی تصدیق کئے  
بغیر افغانستان پر حملہ کر دیا۔ شاہ زمان اس وقت  
ٹیپو سلطان کی حدود کے لیے ہندوستان کی سرحد پر پہنچ  
چکا تھا اس نے جب یہ خبر سنی تو کابل کو واپس  
ہو گیا۔

۱۷۹۸ء میں ٹیپو سلطان کے سفیر جزائرِ مراکش (افریقہ)  
میں گئے تھے اور وہاں فرانسیسیوں کے ساتھ معاہدہ ہوا  
تھا کہ بوقتِ ضرورت ایک دوسرے کی مدد کریں گے



تھوڑے عرصہ بعد قرالیسی بیٹے کو مصر میں شکست  
 ہوئی۔ نیپولین بوٹاپارٹ مصر سے بھاگ گیا۔ چنانچہ ورنلی  
 کو اب نیپولین کی طرف کوئی خطرہ نہ رہا  
 تاہم وہ جانتا تھا کہ جب تک ہندوستان میں ٹیپو  
 سلطان کا وجود باقی ہے یہ ملک انگریزوں کا  
 نہیں ہو سکتا۔

ورنلی کو جب یہ یقین ہو گیا کہ سلطان کو  
 اب کہیں سے مدد نہیں مل سکتی تو وہ سلطنت میسور  
 پر حملہ کرنے کے بہانے تلاش کرنے لگا اسے معلوم  
 ہو چکا تھا کہ سلطان کے اہرار ورنلی اپنے دلِ نعمت سے  
 غداری پر تلے ہوئے ہیں ملک بھر میں سازشوں کا ایک  
 وسیع جال بچھایا جا چکا ہے۔

ادھر تو لارڈ ورنلی سلطنت میسور کی تباہی  
 کے منصوبے ہاندھ رہا تھا ادھر سادہ دل سلطان نے  
 انگریزوں کی دوستی پر اعتماد کرتے ہوئے لارڈ ورنلی  
 کو یہ خط لکھا۔

دو فتنہ پر دراز لوگ دونوں سلطنتوں میں



عداوت ڈالنا چاہتے ہیں۔ مگر بہ فضل  
خدا مجھے یقین ہے کہ ہمارے اتحاد کو کوئی  
آپنچ نہ آئے گی۔

ولزلی نے سلطان کو اس خط کا کوئی جواب  
نہ دیا دو ماہ بعد جب ولزلی کے منصوبے  
پایہ تکمیل کو پہنچ گئے تو اس نے سلطان کو خط  
لکھا جس میں یہ مطالبہ کیا گیا تھا کہ  
سلطنتِ میسور کا تمام ساحلی علاقہ انگریزوں  
کے حوالے کر دیا جائے

ابھی سلطان کی طرف سے اس کا جواب بھی  
موصول نہیں ہوا تھا کہ لارڈ ولزلی نے انگریزی  
افواج کو تیاری کا حکم بھیج دیا اور خود کلکتہ سے  
پہل کر ۳۱، دسمبر ۱۷۹۸ء کو مدراس پہنچ گیا  
۲۲ فروری ۱۷۹۹ء کو ٹیپو سلطان کے  
خلاف اعلانِ جنگ کر دیا گیا۔ اس آٹنا  
میں ولزلی نے سلطنتِ میسور کی تباہی کے لئے  
سازشوں کا پورا پورا اہتمام کر لیا تھا۔ چنایندہ



اس نے اپنے ایک خط میں جنرل ہیرس کو لکھا  
 کہ مجھے یہ بات اچھی طرح معلوم ہو چکی ہے کہ  
 اہرار و وزراء اور عام رعایا سلطان کے خلاف ہے  
 اور وہ ہمارے سامنے گھٹنے ٹیکنے کو تیار ہے۔

---



# میسور پر حملہ

اعلان جنگ کے بعد انگریزی اور حیدر آبادی فوجیں  
بہایت سرعت کے ساتھ سلطنت میسور کی طرف بڑھیں  
حیدر آبادی فوج میر عالم کی کمان میں تھیں اور  
ان سب کا سپہ سالار جنرل بیرس تھا جسے وسیع تر  
اختیارات دیئے گئے تھے انگریزی فوج دو جانب  
سے سلطنت میسور پر حملہ آور ہوئی فوج کا ایک



حصہ مالا بار اور کورگ کے راستے سے، دوسرا مدراس کی جانب سے سرنگاپٹم کی طرف بڑھا۔ ۳۷ ہزار کے قریب فوج جو پیدل، سوار اور توپ خانہ وغیرہ پر مشتمل تھی اور جن میں انگریزوں کے علاوہ نظام کے آدمی بھی شامل تھے۔ شیو سلطان کی سرکوبی کے لیے متعین کی گئی۔ نظام، کی فوج میر عالم کی کمان میں اور مہی کی فوج جنرل اسٹوارٹ کی کمان میں تھی۔

جنرل ہیرس کے اختیارات بہت وسیع تھے کسی فوجی یا سول افسر کو اس کے حکم کے خلاف چون پورا کرنے کی اجازت نہ تھی۔ انگریزی فوج دو جانب سے سلطنت خداداد پر حملہ آور ہوتی فوج کا ایک حصہ مالا بار اور کورگ کے راستے سے اور دوسرا مدراس کی جانب سے سرنگاپٹم کی جانب بڑھا۔ شیو کو جب اس یورش کا علم ہوا تو وہ تھوٹی سی فوج لے کر جنرل اسٹوارٹ کو روکنے کے لیے سدا میر تک آیا۔ غنیم سے اس کی جھڑپ ہوئی



اور جب اُسے یہ علم ہوا کہ برطانوی فوج سلطنت  
 خداداد کی دوسری جانب دباؤ ڈال رہی ہے تو وہ  
 اس حملہ کو ادھورا پھوڑ کر واپس لوٹ آیا۔ جس  
 کا نتیجہ یہ ہوا کہ انگریزی فوجیں بڑھتی بڑھتی  
 سرنگاپٹم کے پاس پہنچ گئیں کیونکہ میر معین الدین  
 اور بلورنیا سلطان سے غداری کر رہے تھے اور  
 جان بوجھ کر اس کی فوج کو انگریزی توپ خانہ  
 کی زد میں لا کر تباہ کر دیا۔ اسے تھے۔ اسی اثناء  
 میں سلطان کا ایک وفادار افسر نواب محمد رضا خاں  
 مارا گیا۔ اب دشمن نے سرنگاپٹم کو چاروں طرف  
 سے گھیر لیا سلطان کی ہر نقل و حرکت کی خبر میر صادق  
 بلورنیا اور میر معین الدین کی معرفت انگریزی کیمپ  
 میں پہنچ رہی تھی اس لیے وہ مطمئن تھے اور رفتہ  
 رفتہ سرنگاپٹم کے اطراف میں ضروری اور اہم مقامات  
 پر قابض ہو رہے تھے۔

ان کی گولہ باری نے قلعہ کی دیواروں کو پھلنی  
 کر دیا تھا۔ سلطان کو اب حالات کا علم ہوا اور



وہ سمجھا کہ اس کے ساتھ جو کچھ ہو رہا ہے وہ ان امیروں کی غداری کی وجہ سے ہے۔ اور ان میں اکثر ایسے ہیں جن کو اس نے پستی سے اٹھا کر بلندی پر پہنچایا تھا۔ سلطان ان مایوس کن حالات سے قطعاً متاثر نہ ہوا اس نے اپنے چند وفادار فرانسیسی افسروں کو جو سالہا سال سے اس کے پاس ملازم تھے اپنے حضور میں طلب کیا اور صورت حالات کے متعلق گفتگو کرتے ہوئے کہا

” موجودہ حالات کو تم دیکھ رہے ہو۔ کوئی قابل اعتماد بات باقی نہیں رہی۔ جن لوگوں کو میں اپنا اعتباری اور وفادار تصور کرتا تھا اب ان آنکھوں سے ان کی بے وفائی، مکاری اور غداری کے مناظر دیکھ رہا ہوں۔ دشمن زوروں پر ہیں ان کی طاقت روز بروز بڑھ رہی ہے اب کیا کرنا چاہیے فرانسیسی افسروں نے آداب بجا لاتے ہوئے کہا ” اعلیٰ حضرت آپ ہمارے ولی نعمت ہیں۔ ہم



نے حضور کا نک کھایا ہے۔ جہاں حضور کا  
 پسینہ گرے گا ہم اپنا خون گرائیں گے اگر  
 حضور ہماری رائے کو پسند فرمائیں تو جو اہل  
 کی بیٹیاں، اشرافیوں کے صندوق تو شک خانہ  
 کا قیمتی سامان لے کر حرم سرا کی خواتین کے  
 ساتھ رات کی خاموشی میں قلعہ محلہ سے  
 باہر تشریف لے جائیں اور دس ہزار سوار  
 پانچ ہزار باقاعدہ پیادہ فوج اور بیس  
 فزب توپ لے کر ڈہل کوچ کے ساتھ  
 قلعہ چلدرگ چلے جائیں اپنے معتمد اور  
 وفادار افسروں اور جانثار سرداروں کو مختلف  
 کاموں پر مامور فرمائیں۔ یہ قلعہ ہمارے سپرد  
 کریں جب تک ہم میں سے ایک بھی باقی ہے  
 گا دشمن قلعہ میں داخل نہ ہو سکے گا۔ اگر آپ  
 اس بات کو پسند نہ فرمائیں تو ہم سب فرانسسوں  
 کو گرفتار کر کے انگریزوں کے حوالے کر دیں۔ اس  
 کا مقصد بھی یہی ہے اور جب وہ اپنے مقصد



میں کامیاب ہو جائیں گے تو مصالحت کا ہاتھ  
 آپ کی جانب بڑھائیں گے  
 سلطان پر اس تقریر کا بڑا اثر ہوا۔ اس نے ان  
 کی بہارزی، تک خرامی اور وفاداری کی تعریف کرتے  
 ہوئے کہا:

”یہ ناممکن ہے کہ میں اپنے دوستوں کو دشمن  
 کے حوالے کر دوں خواہ میری سلطنت ہی کیوں  
 نہ تباہ ہو جائے۔ میں ایسا نہیں کر دوں گا۔  
 اس کے بعد سلطان نے اپنے تک حرام دیوان میر  
 صادق کی جانب کیا اور اس کی رائے پوچھی۔ اس سخن  
 سازی کرتے ہوئے بڑے ہمدردانہ لہجے میں سلطان  
 کو اپنی وفاداری کا یقین دلایا اور کہا  
 ”فرانسیسی اور انگریز ایک ہیں۔ جو نہی آپ  
 نے قلعہ کے باہر قدم رکھا۔ یہ انگریزوں کو فوراً  
 خبر کر دیں گے۔“

اس بات کی تائید تک حرام پورنیانے بھی کی۔  
 اسی اثناء میں سلطان نے ایک مرتبہ پھر



صلح کی کوشش کی مگر صلح کے لیے جو شرائط پیش کی گئیں وہ سخت ذلت آمیز تھیں۔ ان میں سے ایک شرط یہ تھی کہ تمام ساحلی علاقہ اور سلطنت خداداد کا نصف حصہ کمپنی بہار کے حوالہ کر دیا جائے۔ دوسری شرط یہ تھی کہ بیس لاکھ پونڈ ٹاواہن جنگ کے طور پر ادا کئے جائیں۔

تیسری شرط یہ تھی کہ سلطان اپنے چار بیٹے اور چار معتمد امیر یوخال کے طور پر کمپنی کے سپرد کرے اور سلطان آئندہ کے لیے کمپنی کے سپرد کرے اور سلطان آئندہ کے لیے کمپنی کا باجگزار بن کر رہے۔ ان تمام شرائط پر غور کرنے کے لیے اسے بیس گھنٹے کی شہرت دی گئی۔ لیکن کہتا ہے۔

”وہ ان شرائط کی سختی اور بے انسانی سے بہت نالاں ہوا۔ اس نے ٹیبلہ کیا کہ وہ ایک سپاہی کی طرح لڑتا ہوا میدان جنگ



میں مارا جائے۔ بجائے اس کے کہ وہ ان  
 کافروں کے رحم پر اپنے آپ کو چھوڑے  
 اور دوسرے وظیفہ خواہ راجوں اور نوابوں  
 کی طرح زندگی بسر کرے۔  
 اب جنگ کے سوا کوئی چارہ نہ رہا۔

---



# ٹیپو سلطان کی شہادت

سلطان نے چاہا کہ جوہرات و خزانہ اور اپنے حرم کو قلعہ چتیل و رگ کو روانہ کرے اس کے حکم کے مطابق سامان اونٹوں پر لاد دیا گیا اور زمانہ سواریوں کے لیے تین روزتار بیل بھی جھیا کر دیئے گئے۔

اس اہتمام کے بعد سلطان نے بعض معتمد اہرار کو بلا کر انہیں اسی تجویز سے مطلع کیا۔ سب اہرار نے سکوت اختیار کیا مگر غوار بدر الزمان نائلہ نے عرض کیا



”جہاں پناہ ! جو نہیں آپ قلعہ سے باہر لشکرِ یفیلے  
جائیں گے۔ سلطانی جانبازوں کی ہمیں ٹوٹ جائیں  
گی اور سب راہ فرار اختیار کریں گے۔ مصلحت  
اسی میں ہے کہ آپ ایسا نہ کریں۔“

سلطان نے نہایت حیرت سے بد الزمان کی طرف  
نظر کی اور ایک آہ بھر کر یہ کہا۔  
”درضائے مولے از ہمہ اولے۔“

سلطان نے بندھا بندھایا سامان وہیں رکھ دیا اور  
قلعہ سے باہر جانے کا ارادہ ترک کر دیا۔ سلطان کو  
یقین ہو چکا تھا کہ سب اعیان سلطنت ورنہ بردہ  
انگریزوں سے ملے ہوئے ہیں۔ چنانچہ حرم سرا کے ارد  
گور ایک خندق کھدوا کر اس میں بارود بھروا  
دیا تاکہ اگر انگریز ازر آجائیں تو ناموس کی حفاظت  
کے لیے حرم سرا کو آگ لگا رہ جائے۔

ہموشی کی صبح کو خبر میوں نے آکر سروس کیا کہ آج کا  
دن اٹھارہ حضرت کے لیے نہایت نامبارک ہے اس لیے  
بیکھ سدنہ خیرات دینا چاہیے۔



سلطان نے غسل کر کے زردو حال سے لدا ہوا ایک ہاتھی فقیروں میں تقسیم کیا اور اس کے بعد قلعہ کامعاندہ کیا۔ دوپہر کے وقت سلطان ایک سایہ دار آم کے درخت کے نیچے آکر بیٹھا اور وہیں کھانا طلب کیا۔ ابھی ایک دو لقمے ہی منہ میں ڈالے ہوں گے کہ لوگ پھینکتے چلاتے ہوئے آئے کہ سید غفار دشمنوں سے لڑتا ہوا شہید ہو گیا۔ سلطان نے بے اختیار کہا "مجاہد موت سے نہیں ڈرتے۔ اور سید غفار بھی ایک مجاہد تھا۔"

اس وقت پٹنہ سلطان کے نک حرام ذبیروں پر ایک نظر ڈالتے ہوئے کہا۔

"اس غداری اور بے وفائی کا نتیجہ تمہیں اس وقت معلوم ہو گا جب تم اور تمہاری نسلیں ایک ایک دانہ اناج کو ترسیں گی اور تم دنیا میں نہایت ذلت کی زندگی بسر کرو گے۔"

یہ کہہ کر سلطان نے تلوار اور ہندوق نکالی اور طاؤس نامی گھوڑے پر سوار ہو کر دشمنوں کے مقابلے



کے لیے نکلا۔

ٹیپو سلطان اس وقت سفید رنگ کی قمیض اور جینٹ کا جامہ پہنے ہوئے تھا کمر میں سرخ رنگ کا پٹکا اور سر پر قیمتی عامر تھا دو زریں پٹیاں بھی لٹا رکھی تھیں ایک میں کارتوس اور دوسری میں تلوار لٹک رہی تھی بازو پر ایک تعویذ باندھ رکھا تھا جس پر قرآنی آیات لکھی ہوئی تھیں

جب سلطان اپنے جانناز سپاہیوں کے ساتھ فیصل کے اس طرف گیا جہاں دشمن گولہ باری کر رہے تھے تو تک حرام میر صادق نے وردازہ بند کر دیا اور خود فیصل پر چڑھ کر انگریزی فوج کو حملہ کرنے کا اشارہ کر کے قلعہ سے باہر جانے کا ارادہ کیا۔ اچانک ایک سپاہی میر صادق کو دیکھ کر چلا اٹھا "وایے غدار آقا کو اس مصیبت میں پھوڑ کر کہاں چلا ہے"

اور پھر جوش و غضب میں تلوار کا ایک ایسا ہاتھ مارا کہ میر صادق کا سر تن سے کٹ کر زمین



بدر آپڑا۔ چار دن بعد اس کی لاش بغیر دفن کے اسی جگہ گاڑ دی گئی۔ شہر کے لوگ آج بھی اس کی قبر پر تھوکتے ہیں۔

دوپہر کا وقت تھا سلطان سپاہ نہایت سرگرمی سے دادِ شجاعت دے رہی تھی لیکن نمک حرام غدارِ وطن پورنیا نے جو انگریزوں کی سازش میں شریک تھا۔ سپاہیوں کو تنخواہ دینے کے بہانے سے بلوا لیا۔ فوج اپنی جگہ سے ہٹ گئی اور سفید نشان لہرا کر دشمن کو خیر دے دی گئی کہ میدان صاف ہے۔ بے خوف بڑھتے چلے آؤ پھانچہ انگریزی فوج جنرل بیروڈ کی کمان میں دریا پار کر کے آسانی کے ساتھ قلعہ کی فصیل پر چڑھ کر اندر داخل ہو گئی۔ غدار میر قاسم اس فوج کی راہنمائی کر رہا تھا۔ سلطان نے بھی ایک محفوظ مقام بدر پہنچ کر انگریزی فوج پر حملہ کرنے کا حکم دیا لیکن جب سلطان نے دیکھا کہ دشمن فصیل پر قابض ہو کر قلعہ میں



داخل ہو چکا ہے اور اب مدافعت بے سود ہے  
 تو واپس چلا آیا اور قلعہ کے اندر چلے جانے کا  
 ارادہ کیا مگر دروازہ کو بند پایا  
 یہ کارروائی تک حرام میر صادق کی تھی :-

سلطان اپنی فوج کے ساتھ تین طرف سے  
 دشمنوں میں گھر گیا۔ اس وقت ایک سپاہی نے  
 سلطان کو یہ مشورہ دیا کہ حضور اپنے آپ  
 کو انگریزوں پر ظاہر کریں اس صورت میں آپ کی  
 جان محفوظ ہو سکتی ہے لیکن سلطان نے جوش میں  
 چلا کر کہا۔

”گیدڑ کی سوسال کی زندگی شیر کی ایک دن کی  
 زندگی سے بہتر ہے۔“

اچانک دشمنوں کی جانب سے ایک گولی سلطان کے  
 گھوڑے سے ٹاؤس کو لگی گھوڑا اسی وقت جان بحق ہوا  
 اور سلطان پر پیاوہ جنگ کرنے لگا۔

سلطان کے وفادار سپاہی اپنے آقا پر بردارہ دار  
 قربان ہو رہے تھے۔ جب غداروں کی وساطت سے دشمنوں



کو معلوم ہوا کہ سلطان بذاتِ خود مصروفِ جانبازی ہے تو وہ اور زیادہ خون ریزی سے لڑنے لگے اس ہنگامے میں ایک گولی سلطان کے دل کے قریب لگی۔

سلطان زخمی ہو کر گر پڑا۔ اتنے میں ایک انگریز ادھر سے گزرا۔ سلطان کا قیمتی لباس دیکھ کر اس کا دل لپچایا اس نے قریب جا کر سلطان کی زریں بیٹی پر ہاتھ ڈالا۔ سلطان نے پلٹ کر تلوار کا ایسا ہاتھ مارا کہ اس کا پاؤں برسی طرح زخمی ہو گیا۔ اور اس گورے نے غصے میں آکر سلطان کو گولی کا نشانہ بنا دیا۔ عین اس وقت جبکہ سورج غروب ہونے والا تھا۔ بیسور کا یہ آفتاب سرنگا پٹم کے قلعہ پر حسرت بھری نظریں ڈالتا ہوا اپنے ہی لہو کی سرخیوں میں غروب ہو گیا۔

دوپہر سے شام تک لڑائی جاری رہی اور سلطان کے دُغار اور سپاہی جانبازی اور ناکِ حلالی کا ثبوت دینے کے اپنے آقا کے ساتھ شہید ہو گئے۔



اس جنگ میں سلطان کے بارہ ہزار سپاہیوں نے جام شہادت  
نوش کیا ان شہیدوں میں مردوں کے علاوہ عورتیں  
بھی تھیں جو غالباً حرم سلطان سے تعلق رکھتی  
تھیں اور اس آخری وقت میں عصمت اور ناموس  
کی خاطر اپنے سلطان کے ساتھ جاں بحق ہوئیں۔  
میدان جنگ میں لاشیں اس قدر بڑی تھیں  
کہ یہ بھی نہ معلوم ہو سکا کہ سلطان کی نعش کس  
جگہ ہے اور دشمنوں کو یہ بھی پتہ نہ چل سکا  
کہ سلطان نے کس وقت جام شہادت نوش کیا۔  
شہادت کے وقت سلطان کی عمر ۴۸ سال کی تھی  
شام ہو چکی تھی اور اندھیرا بڑھتا جا رہا تھا  
لاشوں کے ڈھیر لگے ہوئے تھے جن میں پہچان مشکل  
ہو گئی تھی۔ آخر مشعلیں منگوائی گئیں لاشوں  
کے ڈھیر میں ایک ایسی لاش نظر آئی۔ جس کے  
ہونٹوں پر مسکراہٹ بدستور موجود تھی۔ یہی  
شیر میسور ٹیپو سلطان کی لاش تھی جب جنرل ہیرس  
لاش کے پاس آیا تو خوشی سے چلا آیا۔



” آج ہندوستان ہمارا ہے۔“  
 اس وقت سلطان شہید کی آنکھیں کھلی تھیں  
 لبوں پر مسکراہٹ تھی تلوار کے دستے کو مضبوطی  
 سے ہاتھ میں پکڑے ہوئے تھا جسم اس قدر  
 گرم تھا کہ ولزلی کو شبہ ہوا۔ سلطان ڈیپو  
 ابھی زندہ ہے۔ نبض دیکھی تو بند تھی۔  
 تب ولزلی کو اطمینان ہوا۔ سلطان کو گولیوں  
 کے کئی زخم تھے۔ جنرل ہیرس نے سلطان کی  
 لاش کو پالکی میں رکھا کر محل میں بھجوا دیا۔  
 اور محل پر فوجی پہرہ لگا دیا گیا۔  
 شہادت کے دوسرے روز ظہر کے وقت سلطان  
 کا جنازہ نہایت عزت و احترام سے قلعہ سے  
 روانہ ہوا سب اہرار اور شہزادے ساتھ  
 تھے انگریزی فوج کے چار دستے بھی بیچے بیچے تھے  
 راستے میں ہر شخص نوحہ کناں تھا۔ ہر گھر  
 سے رونے کی آوازیں بلند ہو رہی تھیں جب  
 جنازہ لال باغ کے نزدیک پہنچا۔ چہرہ آباری



سرور بھی جنازہ میں شریک ہو گئے سلطان  
حیدر علی کے مقبرہ کے پاس جنازہ ٹھہرایا گیا  
یہاں فوج نے جنازہ پڑھائی اور سلطان  
شہید کو اس کے باپ کے پہلو میں دفن  
کر دیا گیا۔ پانچ ہزار روپے فقیروں مسکینوں  
کو خیرات دیئے گئے۔

کہتے ہیں سلطان کی تدفین کے وقت آسمان  
سے ایک طوفان اٹھا بادلوں کی گھن گرج نے زمین  
تک کو ہلا کر رکھ دیا کئی مقامات پر بجلی  
گرمی۔ دریائے کاویری میں بڑے زور کا سیلاب  
آیا۔ زمین و آسمان سلطان کے ماتم میں شریک تھے  
اس ہیبت ناک نظارہ کے متعلق ایک انگریز لکھتا  
ہے۔

ایک طرف قلعہ پیر سے توپوں کے چلنے کی آوازیں  
آ رہی تھیں دوسری طرف بادلوں کی گھن گرج  
اور بجلی کی خیرہ کن پھمکنے نے اس قیامت خیز  
ہتھل کو اور بھی خوفناک بنا دیا تھا۔



کہتے ہیں جتنا خوفناک طوفان سلطان شہید  
 کی تدفین کے دن آیا اس سے پہلے کبھی  
 نہ آیا تھا۔ دریائے کادیری میں طغیانی زوروں  
 پر تھی۔ ان واقعات سے ہر زن و مرد پر  
 ایک ہیبت اور وحشت طاری تھی اور ہر  
 شخص یہی سمجھ رہا تھا کہ قیامت کا دن آج  
 ہی ہے۔“

یہی سلطان کی شہادت کے بعد شہر کے  
 ہر کوچہ و بازار میں لوٹ مار شروع ہو گئی  
 رات کی تاریکی میں عورتوں اور بچوں کے  
 بچھوں سے دل پھٹے جاتے تھے جو ان عورتوں  
 کی عصمت دری، بچوں کے قتل اور خاندانوں  
 کی تباہی دیکھ کر ایسا معلوم ہوتا تھا کہ  
 دنیا بھر کی مہبتیں سرنگا پٹم پر لوٹ پڑی  
 ہیں۔

چار دن تک لوٹ مار برابر جاری رہی اور  
 کوئی گھر اس بلا سے محفوظ نہ رہ سکا۔ اگرچہ



سلطان خزانہ پر پہرہ لگا دیا گیا۔ تاہم کئی  
 گورے خضیہ دروازوں سے اندر گھس گئے  
 اور بیبیوں کو سونے جوہرات سے بھر پیا۔ محل کے  
 زنانہ حصہ کی بھی تلاشی لی گئی جہاں سے  
 امیرے جوہرات اور سونے چاندی کے علاوہ  
 نہایت نادر و نایاب چیزیں ملیں۔ جن صندوقوں  
 میں جوہرات اور سونا چاندی تھا ان پر  
 نواب حیدر علی اور ٹیپو سلطان کی مہریں  
 ثبت تھیں اسی طرح دوسرے کمروں میں بھی  
 زرو مال سے بھرے ہوئے متقل صندوق، جوہرات  
 سے مزین طبق اور آرائش کے لوازمات ملے  
 ایک اور کمرے میں تلواریں اور بتدوقیں اور  
 دوسرا سامان چنک تھا جن میں جوہرات بڑے  
 ہوئے تھے۔ یہاں نہایت قیمتی کپڑوں کی گٹھڑیاں  
 بھی پڑھی ہوئی تھیں جن کے متعلق اندازہ  
 کیا گیا کہ ان کو اٹھانے کے لیے پانچ سو اونٹ  
 درکار ہوں گے۔



مال غنیمت میں قد آدم شیشے ، دور بینیں ، تصویروں  
 سونے اور چاندی کے برتن ، اعلیٰ قسم کے زبرنج  
 اور کتب خانہ بھی ملا . کتابوں کی جلدیں زریں  
 اور مرصع تھیں ۔

ایک بیش بہا تخت اور ایک مرصع ہودنج بھی دشمنوں  
 کے ہاتھ لگا . عجیب و غریب بندوقیں اور تلواریں دستیاب  
 ہوئیں اس مال غنیمت میں سے سلطان شہید کی ایک  
 تلوار لارڈ دلزی کو پیش کی گئی .

جنرل بیرس کے حصے میں ایک لاکھ بائیس ہزار نو سو  
 اشرنی آٹھ دولت سے اندازہ ہو سکتا ہے کہ اس زمانہ میں  
 میسور میں کس قدر خوشحالی اور فارغ البالی تھی ۔  
 سلطان ٹیپو کے مقدر ہی میں لکھا تھا کہ وہ زندگی بھر  
 ناموافق حالات کا مقابلہ کرے اس کو اپنے باپ کی درانت  
 میں ایک عظیم الشان حیثیت ملی تھی اس کو برقرار رکھنے کے  
 لیے اس نے بھی وہی ذرائع اختیار کئے جو اس کے باپ  
 نے کئے تھے . سرنگاپٹم کی فیصلہ کن جنگ میں ٹیپو کی  
 کوئی بیش نہ چل سکی اگر وہ چاہتا تو رنجیت سنگھ کی



طرح اپنے آپ کو بچا سکتا تھا لیکن اسے زندگی کی  
 ضرورت نہیں تھی سلطان ایک غیور انسان تھا اسے  
 یہ معلوم نہ تھا کہ ولزلی کو اس کے خفیہ ارادوں  
 کا پتہ چل گیا ہے علاوہ ازیں انگریزوں کی بحری  
 طاقت بھی سلطان ٹینیو کے لیے مفر ثابت ہوئی اور وہ  
 ایسی طاقتوں میں آکر پھنس گیا جن کو وہ بالکل نہ سمجھ  
 سکا۔ لیکن اس کی شیر دلی، اس کے دلیرانہ اوصاف  
 اور ایسٹ انڈیا کمپنی کی بیہم کوشش اس کے زوال کا  
 باعث ہوئی اس کی جگہ ہمسایہ طاقتوں کی طرح کمزور  
 دل اور ضمیر فروش بادشاہ ہوتا تو مطیع ہو کر اپنا  
 تخت و تاج بچا لیتا۔



# ٹپو سلطان کی شہادت کے بعد

جس وقت مالِ عنایت تقسیم کیا جا رہا تھا تو میرِ عالم  
 نے بھی حیدر آبادی فوج کے لیے حصّہ مانگا۔ جنرل  
 ہیبرس نے ٹکاسا جواب دیا اور کہا  
 ”قلعہ انگریزوں سے اپنے زور بازو سے فتح کیا  
 ہے اس لیے حیدر آبادی فوج کو حصّہ نہیں مل سکتا“



جب لارڈ ولزلی کے پاس شکایت کی گئی تو اس نے سلطان کے پاس شہزادوں کی طرف اشارہ کر کے کہا۔  
 ”اگر چاہو تو یہ لے سکتے ہو۔“

لیکن میر عالم نے انکار کر دیا اور ولزلی نے ان شیروں کو گولی کا نشانہ بنا دیا۔

سلطان کی شہادت کے بعد سب شہزادے اور سلطان کا چھوٹا بھائی کریم شاہ اسیر ہو گئے لیکن شہزادہ فتح حیدر ایک لشکر جرار کے ساتھ گری کٹ کے نواح میں خیمہ زن تھا جب یہ المناک خبر اسے ملی تو اس کے رنج و غم کی کوئی حد نہ رہی شہزادے کی یہ حالت دیکھ کر حاشا روں نے عرض کیا کہ عالی جاہ ابھی کچھ نہیں پگڑا۔ ابھی سرنگاپٹیم کا قلعہ ہی ہاتھ سے گیا ہے۔ باقی ملک جوں کا توں ہے اور بڑے بڑے مضبوط قلعے آپ کے پاس ہیں فوج اور اسلحہ بھی موجود ہے اور کئی دفا دار حق نمک ادا کرنے کو تیار ہیں بسم اللہ کیجئے۔ ممکن ہے سلطنت کی بقا کی کوئی صورت نکل آئے۔ لیکن شہزادہ فتح حیدر غداروں اور نمک حراموں کا



خیال کر کے چپ ہو رہا اسی اثناء میں فرنگی سفیر بھی شہزادے کے پاس آتے جاتے رہے اور اسے اطمینان دلایا کہ اگر شہزادہ سرکار انگریزی کی اطاعت قبول کرے گا تو شاید اسے سلطنت میسور تفویض کر دی جائے یا اس امیر کی حالت میں شہزادہ سب ارادوں سے باز رہا اور لاؤلشکر انگریزوں کے رحم و کرم پر چھوڑ کر خود گوشہ نشین ہو گیا جب انگریزوں کو کسی قسم کا خدشہ نہ رہا تو انہوں نے سلطنت میسور کے نئے انتظام کے لیے ایک کمیٹی مقرر کی۔ جس کے لئے نظام حیدرآباد سے منظوری لی گئی اور میر عالم اور ٹیپو سلطان کے چند عذار امرا کو بھی مجلس شوریٰ میں دعوت دی گئی۔

اب سلطنت میسور کی حکمران کا قضیہ درپیش تھا ایک طرف تو سلطان شہید کے شہزادے تھے اور دوسری طرف قدیم ہندو راجوں کے خاندان، پناہ بخش و تحیض کے بعد کثرت رائے سے یہ طے پایا کہ



سلطنت میسور قدیم ہندو خاندان کے سپرد کر دی جئے اور شہزادوں کو جلا وطن کر دیا جائے تاکہ آئندہ ان کے دفاع میں تاج و تخت کا تصور بھی نہ آئے۔

چنانچہ جب شہزادوں کو ۱۸ جون ۱۷۹۹ء میں ویلور کی طرف جلا وطن کر دیا گیا جہاں سے انہیں کلکتہ بھیج دیا گیا اور ذاتی اخراجات کے لیے سات لاکھ روپے سالانہ ان شہزادوں کا وظیفہ مقرر کیا گیا شہزادوں کی رخصت کے بعد ۲۳ جون ۱۷۹۹ء کو سابق راجہ کے لڑکے کش راج کو جو اس وقت پانچ برس کا تھا تخت نشین کیا گیا اور پورنیا کو دیوان مقرر کیا گیا۔

جب نئے راجہ کی تخت نشینی ہوئی تو سلطنت میسور کی تقسیم اس طرح کی گئی

(۱) کل اصدار کرناٹک پائین گھاٹ اور ساحلی علاقہ انگریزوں کو ملے۔

(۲) تنگ بھدرا کا علاقہ مرہٹوں کو اس شرط پر دینے کا وعدہ کیا گیا کہ یہ سب سیڈی ایری سسٹم قبول کریں۔



۳۔ ضلع آنت پور، کٹریہ، کرنول اور بلاری نظام حیدرآباد کے حصے میں آئے۔

۱۵۱۔ بقیہ ملک نئے راجہ کو دے دیا گیا قلعہ سرنگاپٹم بھی انگریزوں کے قبضہ میں رہا اور ریاست کے نگرانی کے لیے ایسٹ انڈیا کمپنی کی طرف سے ریڈیٹنٹ اور فوج مقرر ہوئی۔

سلطان کی شہادت پر فرنگیوں نے بڑی خوشیاں منائیں۔ لارڈ ولزلی نے ۶ فروری ۱۸۰۰ء میں کلکتہ پہنچ کر ایک عظیم الشان جشن منایا گورنر جنرل سے ملے کر ادنیٰ سپاہی تک جلوس کی صورت میں گرجا گھر تک پہنچ گئے۔

راستے میں دوریہ فوجیں کھڑی تھیں جنہوں نے اس جلوس کو توپوں سے سلامی دی لارڈ ولزلی نے اس جشن کو بد رونق بنانے میں کوئی کسر نہ اٹھا رکھی جب سلطان کی شہادت کی خبر انگلستان پہنچی تو وہاں بھی اس خوشی میں چراغاں کیا گیا۔ یٹیو سلطان کی شہادت دراصل ہندوستان کی آزادی کی موت



تھی۔ انگریزوں نے جان لیا تھا کہ سلطان کے بیٹے  
جی ہندوستان میں انگریزی حکومت کا خواب شرمندہ تعبیر  
نہیں ہو سکتا۔

ان سب انگریز افسروں کو جن کا میسور کو فتح  
میں ہاتھ تھا انعامات و خطابات ملے۔ لارڈ ولزلی  
کو مارکوٹیس کا خطاب دیا گیا اور زاہد بھنزل  
میرس کو لارڈ میرس آف سرنگاپٹم کا خطاب ملا  
ٹیلیو سلطان کی شہادت کے ۲۴ سال بعد ایک امریکن  
شاعر برنارڈ والی کلف میسور آیا اور مشہد  
سلطانی پر عقیدت کے چند پھول ایک مرثیہ کی  
صورت میں پیش کئے جس کا ترجمہ مولانا  
عبدالمجید سالک نے کیا۔

خوف کی اس اندھیری رات میں بٹرا  
شعدہ بگھا دیا گھا۔

اقتدار شاہانہ کا عصا تیری قوم کے ہاتھ سے  
چھن گیا۔

بے شمار جگوار غازی۔



سب شہید ہوئے

صرف وہی باقی ہیں جو آج تیرا ماتم

کر رہے ہیں

جب ہنگامہ کارزار کا خونیں بادل

منڈلا رہے ہوں ہمارے سروں پر

تب!

موت بہتر ہے ایسی رسوا کن زندگی سے

جو اندوہ و انفعال کی سرمایہ دار ہو

اے بطل حریت

علمبردار خونی شورشوں کے

اے آسمان جہاد کے ستارے

تو غروب ہو گیا

ان ذلیل انسانوں کی طرح نہیں

جنہیں ناموری نے

طوفانِ پیکار کی لہروں میں غرق فراموشی کر دیا

جو خاکِ مذلت پر سر بسجود ہو گئے

نجاہدوں کی صف میں رہ کر جان دیتا



ایسے لوگوں کے ساتھ زندہ رہ کر  
 فرمانبرواری کرنے سے بہتر ہے ہزار درجہ  
 موت بہتر ہے ایسی رسوا کن زندگی سے  
 جو اندوہ انفعال کی سرمایہ دار ہو  
 نہیں!

تو خاک و خون کے بستر پر  
 اس فروزاں آفتاب کی طرح سو گیا  
 جس کی غضبناک شاعریں  
 اس وقت نمودار ہوں  
 جیب . اس کا دورہ ختم ہونے والا ہو  
 جس مقام پر موت کے جانسوز شعلوں کی پیک  
 خون آشام تلواروں کی زہرہ گداز جھنکار سے  
 فضا بریز ہو رہی تھی  
 اور مرنے والے آخری سانس توڑ رہے تھے  
 تو تخت و تاج کو ٹھکرا کر  
 شیر کی طرح میدان میں کودا  
 اور پیاسی کی طرح مر گیا



موت بہتر ہے ایسی رسوا کن زندگی سے  
جو اندوہ و انفعال کی سرمایہ دار ہو  
تیرا بہادر اور قوی باپ خوش تھا  
کہ اس کی روح جہاد

تم میں سے تڑپنے  
اس کی جنتی لبوں پر مسکاہٹ تھی  
اس نے دیکھا کہ تو دشمن پر آخری وارہ کر رہا ہے  
اور تیری تلوار

سرخ رو ہو رہی ہے  
دشمنوں کے لہو سے

پھر اس نے دیکھا کہ تو سو رہا ہے  
بہادروں کی طرح

اور تیرے سینے پر گل رخ زخم میں  
موت بہتر ہے ایسی رسوا کن زندگی سے  
جو اندوہ و انفعال کی سرمایہ دار ہو  
اہل جنت نے شہید کے لیے  
سدا بہار پھولوں کا ایک مارگوندھا



اپنی زمردیں خلوتوں میں  
 نخل طوبیٰ کے نیچے  
 فرودس کی جادو نگاہ چوروں سے  
 خلد بریں کی شفاف فضاؤں میں  
 رومال ہلا ہلا کہ خیر مقدم کیا!  
 عجاہدین کے سب سے بڑے سردار  
 سلطان شہید کا!  
 موت بہتر ہے ایسی رسوا کن زندگی سے  
 جو اندہہ و اتفعال کی سرہایہ دار ہو!

---



## شہید مہدی پور

تاریخ وطن میں سلطان شہید کی شخصیت اس لحاظ سے حیرت انگیز ہے کہ اس نے اس زمانہ میں ہندوستان کو فرنگیوں کے خلاف متحد ہونے کی دعوت دی جبکہ ہندوستان کے دوسرے والیان ریاست متحدہ قومیت کے مفہوم سے بھی نا آشنا تھے۔



سلطان کی زندگی کا یہی مقصد تھا اس نے اسی  
 مقصد کے لیے اپنی جان دی سلطان پہلا ایشیائی  
 حکمران ہے جس نے ہندوستان کے مسائل کو بین الاقوامی  
 زاویہ نگاہ سے دیکھا سلطان کی شہادت کے ۱۴۱  
 برس بعد ہندوستان کو ان دونوں مسائل کا سامنا  
 ہوا ٹیپو سلطان نے میدان جنگ میں اپنے باپ  
 کے تاج و تخت کو ورثہ میں پایا اس تاج و تخت  
 کو آزادی وطن پر قربان کرنے میں ٹیپو سلطان  
 نے کبھی دریغ نہ کیا وہ بہادروں کی طرح اپنے  
 وطن کی حفاظت کرتا ہوا شہید ہوا۔ دکن نے  
 ایک شیر پیدا کیا جو سیاست میں وطن پرور اور  
 اقتصاد میں کسان دوست تھا  
 سلطان ٹیپو وہ جاتباز سپاہی تھا جس کے  
 شجاعت اور بہادری کے کارنامے اتنے ہیں کہ  
 اس مخنقر سی کتاب میں بیان نہیں کئے جا  
 سکتے۔ یہاں صرف اتنا ہی کہہ دینا کافی ہے کہ اس  
 وقت جب اس کے دارالسلطنت سرنگاپٹیم پر آخری



حملہ کیا تھا تو اس کے باوجود کہ اس کے دشمنوں کی قوت اس کی قوت سے کہیں زیادہ تھی اور وہ اس قلعے کی حفاظت کر رہا تھا جس کے اردگرد ایک زبردست فرنگی فوج اور اس کے ساتھ نظام، میسور اور ٹراونکور کے لشکر کے پرے پرے ہوئے تھے

یہو سلطان نے اپنی بے نظیر شجاعت اور قوت برداشت کا ثبوت دیا اور مردانہ وار لڑتا ہوا شہید ہوا اس بات میں ذرا بھی شک نہیں کہ اگر اس کا ایک مسلمان جنرل غداری نہ کرتا تو سرنگاپٹم کے خلاف نہ کوئی یورش کی جا سکتی تھی اور نہ اسے فتح کیا جاسکتا تھا۔ اس موقع پر کورگ کے راجہ کے اس کمینہ اور غدارانہ طرز عمل کا ذکر کر دینا بھی مناسب ہو گا جس پر تاریخ کی یہ شہادت موجود ہے کہ سرنگاپٹم کی تسخیر پر اس نے خوشی کے شادیاں



بجائے اس راجہ کو ٹیپو سلطان سے خدا واسطے  
 کا بیر تھا وہ ظالم اس وقت یہ بھی بھول  
 گیا کہ ٹیپو کی شکست دراصل ہندوستان کی  
 آزادی کا خاتمہ تھا ہر حال ہندوستان کی آئندہ  
 نسلیں ٹیپو کی یاد کو ہمیشہ زندہ رکھیں گی اس  
 ٹیپو کو جو شہری ٹیپو تھا۔ شہید ٹیپو تھا اور  
 بہادر ٹیپو تھا۔

ٹیپو سلطان نے جو کچھ بھی کیا ہندوستان کی  
 آزادی اور اسلام کی بلندی کے لیے کیا۔ جب  
 تک اس کی جان میں جان رہی اس نے انگریزوں  
 کے بڑھتے ہوئے اقتدار کا جان توڑ مقابلہ  
 کیا۔ ہندوستان کی آزادی کے لیے ہر دوار وار  
 جدوجہد کی ایک پیکے اور سچے مسلمان کی شان  
 ہی یہ ہے کہ وہ ہمیشہ آزادی کو ترجیح دیتا  
 ہے اور ظاہر ہے کہ اس روئے زمین پر تدبیریں  
 لعنت اگر ہے تو غلامی ہے

دنیا کی تاریخ کے مطالعہ سے یہ معلوم ہوتا ہے۔



کہ یہ ضروری نہیں کہ ہر عظیم انسان کامیاب ترین  
 انسان بھی ہو۔ ہم دیکھتے ہیں کہ بہت سی  
 عظیم المرتبت ہستیاں ایسی گزری ہیں کہ وہ بظاہر  
 بالکل ناکام رہیں مگر پھر بھی دنیا سے ان  
 کے سر پر عظمت کا تاج رکھا۔ اور ان کی یاد  
 کو دل میں جگہ دی۔ ہنی یال، حضرت امام حسینؑ  
 نیپولین اعظم، آتاترک اور سلطان ٹیپو انہی افراد  
 میں سے تھے جن کی ناکامی ان کی شہریت  
 اور بقائے دوام کو کم نہ کر سکی۔ سلطان ٹیپو  
 ان نادر روزگار ہستیوں میں سے تھے جن کا  
 ثنائی صدیوں پیدا نہیں ہوتا۔ اور گو ان کی  
 زندگی بظاہر ناکام رہی مگر ان کی ناکامی  
 ان کی عظمت کو کم نہ کر سکی۔  
 میسور کا چپہ چپہ آج بھی سلطان شہید کی  
 عظمت کو پیکار پیکار کر شہادت دے رہا ہے۔  
 اور ایک فاتح کینہ پور دشمن کی ہر ممکن کوشش  
 کے باوجود ہندوستان کے اس مایہ ناز سپوت کی



ابھی تک جنوبی ہند کے ہندوؤں اور مسلمانوں کے دل میں تازہ ہے اور وہاں کا ہر گوشہ سلطان مرحوم کی عدیم المثال رواداری بے نظیر وسعت قلب اور لاثانی نے تعصبی کی زندہ شہادت ہے۔

اگر جنوبی ہند میں سلطان شہید نے مسیروں کو جاگیریں عطا کی تو وہاں کے ہندوؤں کو بھی جاگیروں سے نوازا۔ ان کے پنڈتوں اور پدمہتوں کو شاہانہ نوازشوں سے نوازا۔ ان لوگوں کے پاس سلطان کے وہ فرمان ابھی تک موجود ہیں ان فرمانوں کے ایک ایک حرف سے اس شاہ عالی نثراد کے تدبیر وسعت قلب اور رعایا پروری کا پتہ چلتا ہے۔ اور آج جو لوگ اسے ہندوؤں کو جبراً مسلمان بنانے کا الزام دیتے ہیں وہ اپنی ڈیڑھ سو سالہ حکومت میں ایک واقعہ بھی ایسی مذہبی رواداری اور بے تعصبی کا پیش نہیں کر سکتے۔ جس میں انہوں



نے ہندوؤں پر جبر یا ظلم کیا ہو۔

سلطان شہید کے زیر نگین علاقے اور اس کے ملحقہ علاقے کو سرسری نظر سے دیکھ لینا ہی سلطان کی عظمت کے لیے کافی ہے۔ ان دونوں علاقوں کا تمدن اور طرز رہائش میں اتنا فرق ہے کہ انگریزوں کی ڈیڑھ سو سالہ حکومت ان دونوں علاقوں کی ثقافتی اعتبار سے ایک سطح پر نہ لاسکی۔ اگر جنوبی ہند میں ٹیپو سلطان پیدا نہ ہوا ہوتا تو وہاں کسی کو کھانا کھانا اور کپڑا پہننا نہ آتا۔

ٹیپو سلطان کا رنگ گندمی تھا۔ ناک خمدار اور آنکھیں بڑی بڑی تھیں۔ چہرہ کے خدو خال نہایت نازک تھے ہاتھ پاؤں چھوٹے چھوٹے تھے جسم سڈول تھا۔ قد پانچ فٹ آٹھ پانچ تھا سلطان دائرہ ہی منڈویا کرتا تھا۔ لیکن موچھوں کو ہمیشہ بل بیٹے رکھتا تھا۔ لباس نہایت سادہ تھا اور دستار بہر ایک سفید رومال



بتدعا ہوتا تھا کمزور کی بیٹی میں ہمیشہ تلوار رہتی تھی گھوڑے کی سواری بہت مرغوب تھی سلطان کی طرز حکومت نہایت ملامت تھی۔ چھوٹے بڑے کے ساتھ مہربانی سے پیش کرتا تھا اور امیر و عزیز کے ساتھ مہربانی سے پیش آیا کرتا تھا۔

سلطان اکثر فارسی زبان میں گفتگو کیا کرتا تھا گذشتہ شاہان ہند کی عیش پسندیوں کا انجام دیکھتے ہوئے سلطان نے ہر قسم کے تکلفات سے کنارہ کر لیا تھا آداب و سلام۔ تحریروں و تقریر اور درباری نشست و برخاست میں بالکل سادگی اختیار کر لی تھی۔

سلطان صبح سویرے جاگتا اور فاتر سے فارغ ہو کر ایک گھنٹہ تک تلاوت قرآن کیا کرتا اس کے بعد سیر کے لیے نکلتا اور واپس آ کر ناشتہ کرنے کے بعد باہر سے آئے ہوئے خطوط کے جواب لکھواتا۔ اور بعض اوقات خود لکھتا تھا۔



اور اس کے بعد فوج کا معائنہ کرتا تھا۔ سلطان کی غذا زیادہ تر دودھ اور پھلوں پر مشتمل تھا شام کا کھانا کھانے کے بعد سلطان دوڑ تک ہوا غوری کے لیے جاتا سیر سے واپس آ کر کسی کتاب کا مطالعہ کرتا اور اکثر رات کے دس بجے سو جیا کرتا تھا۔

سلطان ہر قسم کے دینی اور دنیاوی امور میں یکساں قابلیت رکھتا تھا وہ ایک اعلیٰ درجے کا نثر نگار اور شاعر بھی تھا۔ سلطان جب کسی بادشاہ کو خط لکھتا تو اس کا مضمون خود ترمیم دیتا تھا جو اس کی نثر نگاری کا بہترین نمونہ ہوتا تھا۔ سلطان نے فوجی محکمے کے لیے ایک کتاب لکھوائی جس کا نام تحفۃ المجاہدین تھا۔ اس کے احکام وغیرہ سلطان کی خاص نگرانی میں لکھے گئے اور اس میں بہت سے مضامین اور اشعار سلطان کی تصنیف ہیں۔



سلطان کی علم پروردی کا ثبوت اس یونیورسٹی سے ملتا ہے جو اس نے سرنگاپٹم میں قائم کی۔ اس میں مذہبی تعلیم کے علاوہ، طب تجارت، جنگ اور دوسرے علوم کی تعلیم دی جاتی تھی سلطان کے دل میں انسانیت پروردی کوٹ کوٹ کر بھری ہوئی تھی اس نے اپنی سلطنت میں چپہ چپہ بددیتیم خانے اور سرایس بنوائیں ہندوؤں کی خوشنودی کے لیے مندر تعمیر کرائے جو آج بھی میسور میں سلطان کے بے تعبئی کا پتہ دے رہے ہیں ایک دفع سلطان جنگ کے دنوں میں رات کے وقت اپنے خیمہ میں سو رہا تھا کہ باہر کی طرف سے گراہے کی آواز آئی۔ سلطان اپنے خیمہ سے باہر نکلا تو معلوم ہوا قیدی پیاس کی شدت سے گراہ رہا ہے۔ سلطان نے خود کو جا کر پانی پلایا۔ اور اس وقت تک نہ سویا جب تک



کہ قیدی نہ سو گیا سلطان ایک نہایت  
غیر متعصب فرمانروا اور صلح جوی کا  
جیتا جاگتا مجسمہ تھا۔ طبیعت میں منکسر المزاجی  
بہت زیادہ تھی سلطان کی الوالعزمی اور بے  
تعصبی کاشتوت ان خطوط سے ملتا ہے جو اس  
نے غیر ملکی بادشاہوں اور مختلف مندروں کے  
گوروؤں کو لکھے۔

اگر کسی مندر میں کوئی خاص مذہبی تقریب  
ہوتی تو اس کے تمام اخراجات سلطان اپنی  
جیب خاص سے برداشت کرتا۔ سلطان کے  
شجاعت و بہادری کے دشمن بھی معترف تھے۔  
چنانچہ ایک انگریز مورخ لیون بی بوزنگ کی  
تاریخ سے چند اقتباسات درج کیے جلتے ہیں  
جن سے سلطان کی حیثیت کا پوری طرح  
مطالعہ کیا جاسکتا ہے۔

(۱) ٹیپو سلطان اعلیٰ درجے کا شہسوار اور تیر  
انداز تھا بڑی بڑی جنگوں میں اس نے اپنی



بہاوری اور جنگی قابلیت کے ثبوت دینے  
 مرہٹوں اور جنرل میڈوز کے مقابلہ میں اس  
 کی صف بندیوں اور جنوبی ارکاٹ پر اس  
 کے تند حملے محتاج بیان نہیں ہیں۔ ٹیپو  
 سلطان بڑا جدت پسند واقع ہوا تھا۔  
 اس نے کئی شہروں کے نام تبدیل کر دیے  
 سابق قوانین میں بھی اہم تبدیلیاں کیں  
 پرانے گز میں بھی ترمیم یعنی اس نے  
 ۱۸ م انگشت کا گز مقرر کیا کیونکہ کمر  
 طیبہ کے ۱۸ حروف ہیں اور ان گزوں کے  
 اعتبار سے کوس دو میل کی بجائے  
 تین میل کا ہو گیا اس طرح ٹیپو سلطان  
 نے سالوں اور جہینوں کے بھی نئے نام رکھے  
 تھے۔

ٹیپو سلطان بہت بڑا بہر اور شاعر تھا  
 وہ معمولی سے معمولی کام بھی بہوری توجہ  
 سے کرتا۔ علم و فنون، تجارت، طب اور فہمی



محاطات میں لکھیاں طور پر رائے دیتا تھا  
 ٹیپو سلطان کو فارسی زبان پر عبور  
 حاصل تھا وہ ہمیشہ خط و کتابت میں مشغول  
 رہتا تھا سلطان کے ہاتھ سے لکھے ہوئے  
 خطوط اور مراسلات ترتیب کے ساتھ  
 ایک رجسٹر میں درج ہوتے تھے۔ ٹیپو  
 سلطان نے ایک تیار سکے رائج کیا جس  
 کے چہرہ والے رخ پر دین محمدی کا  
 اعلان اور دوسری طرف یہ فقرہ لکھا  
 ہوتا تھا۔

”اورست سلطان عادل“

یہ سکے سرنگا پٹم میں ۱۱۹۹ء میں ڈھالا  
 گیا۔ ٹیپو سلطان نے فوجی قوانین کا ایک  
 مجموعہ کتابی صورت میں تیار کیا تھا۔ جس  
 کا نام فتوحات غازیوں رکھا تھا۔ اس کتاب  
 کے ۱۸ ابواب تھے۔ ورزشوں اور فوجی  
 کرتبوں کے متعلق سب ہدایات درج تھیں اور



ہر ایک افسر کے فرائض کی بھی تشریح کی گئی تھی وہ سب تدابیر اور طریقے کے شیخون کس طرح مارا جائے یا کھلے میدان میں جنگ کیسے کی جائے اس کتاب میں درج تھا۔ سلطان نے ۱۷۹۳ء میں ایک اعلان شائع کیا تھا جس کے مطابق پیدل فوج پانچ حصوں میں تقسیم کی گئی اور سواروں کی فوج کے تین حصے مقرر کئے گئے۔ اول باقاعدہ رسلے۔ دوم سلاح دار، سوم غارت گر سوار ان تینوں قسموں کے پہلے درجہ کے سواروں کو سواران عسکری کہا جاتا تھا سلاح دار سواروں کی تعداد چھ ہزار تھی۔ طیبو سلطان کی دور بین نظروں نے جہازوں کی ضرورت کو بھی بھانپ لیا تھا اس کے متعلق جو احکام صادر ہوئے تھے ان سے سلطان کو الوا العزمی کا پتہ چلتا ہے لیکن افسوس ہے کہ تعمیل کی نوبت نہ پہنچی اس نے ۱۷۹۶ء



میں امیر البحرؤں کی ایک جماعت قائم کی جس کے گیارہ اراکین تھے ان اراکین کا لقب "میرم" رکھا گیا۔ ان اراکین کے تحت تیس امیر البحر تھے۔ بحری فوج کے متعلق بیس جنگی جہاز بڑے اور بیس چھوٹے تھے۔ جنگی جہاز دو درجوں میں تقسیم کئے گئے درجہ اول کے ہر جہاز پر ۲۷ توپیں رکھنے کا حکم تھا اور درجہ دوم کے جہاز پر ۶۲ توپیں، زیادہ چھوٹے جہازوں پر ۴۶ توپوں کا انتظام کیا گیا تھا۔ سلطان نے امیرانِ بحری کی جماعت میں جہازوں کے نمونے بھیجے تھے کہ اس طرح کے جہاز تعمیر کئے جائیں اور جہازوں کے پنہدوں کے واسطے ہدایت کی گئی تھی کہ تانبے کے ٹکائے جائیں۔ لیکن اس زبردست تجویز کے پایہ تکمیل تک پہنچنے کے پہلے ہی عہد سلطان کا خاتمہ ہو گیا۔

ختم شد



سنگائے احد



خالد بن ولید



محمد بن قاسم



طارق بن زیاد



7898

الکریم مارکیٹ اردو بازار لاہور  
Ph: 7314169

خزینہ علم و ادب